

UNIVERSAL
LIBRARY

OU_226317

UNIVERSAL
LIBRARY

تصانیف مولانا محمد علی صاحب

مقدمات الطبیبی

یچھے

ہنری برکسان کی انسٹروکشن ٹو میڈیٹرز کس کا اردو ترجمہ

انس

مولوی عبدالباری صاحب ندوی

مددگار پروفیسر کلیم جامیہ عثمانیہ

۱۳۵۰ھ ۱۳۲۰ھ ۱۹۳۱ء

طبع مولانا محمد علی صاحب

مَضَامِينُ مَا بَعْدَ الطَّبِيعَاتِ

صفحات	مضمون	نشان
٢ تا ١	دیباچه ترجمه انگریزی	١
٣ تا ٣٨	مقدمه ما بعد الطبیعیات	٢

ویساچہ ترجمہ انگریزی

یہ مشہور مقالہ سب سے پہلے (فرانسیسی، م) مجلہ ما بعد الطبیعیات و اخلاق میں جنوری ۱۹۰۳ء میں شائع ہوا تھا۔ پھر بیڑ زمان و اختیار اور حافظہ و مادہ کے بعد اور طبیعت ارتقاء کے پہلے شائع ہوا۔ اس مقالہ میں ایک طرف تو پہلے دو نوں مقالوں کے خیالات موجود ہیں اور دوسری طرف بعض ان خیالات کا ذکر آ گیا ہے جن کا نشوونما تیسرے مقالہ میں ہوا ہے۔

اگرچہ یہ مقالہ بسواکرت تصنیفات کا خلاصہ نہیں لیکن یہ انکا بہترین مقدمہ ہے۔ ایڈورڈ بی رائے صاحب نے مقالہ کا جو "از حد خیال انیکر مطالعہ اور ان تصنیفات کا بہترین ویساچہ ہے" اپنی فلسفہ برکسان پر حال کی شائع شدہ تصنیف میں ذکر کیا ہے۔ مگر اسکی محض مقدمہ سے ہمیں زیادہ اہمیت ہے کیونکہ ہمیں برکسان صاحب نے یہ امر دوسرے مقامات کی نسبت زیادہ تفصیل سے اور زیادہ وسیع پیمانہ پر بیان کیا ہے کہ انکی لفظ و جرات کیا مراد ہے انہوں نے او تصنیفات میں وجدانی طریقہ سے مختصر ضمناً دوسرے مسائل کے متعلق اس کے استعمال کے آثار میں بحث کی ہے لیکن یہاں اسے بالذات موضوع بحث قرار دیا ہے چنانچہ جو اہل فلفہ برکسان کی مکمل توضیح کرنا چاہتے ہیں

انہیں اس مقالہ سے طویل اقتباسات لینا پڑتے ہیں۔ اس بنا پر یہ مقالہ اپنے مصنف کے خیالات کو پوری طرح سمجھنے کے لئے ناگزیر ہے اس کا ترجمہ جرمنی، اٹلی، انگریزی، پولینڈ، سویڈن اور روس کی زبانوں میں شائع ہو چکا ہے لیکن فرانسیسی اصل اب نہیں ملتی۔ اس ترجمہ میں بڑی خوبی یہ ہے کہ مصنف نے اس پر تصحیح طلب فرسردوں میں نظر ثانی کرائی ہے۔

ٹی۔ ای۔ بیولم

سینٹ جان کالج
کیمبرج

بِسْمِ اللّٰهِ الرَّحْمٰنِ الرَّحِیْمِ

مقدمہ مابعد الطبیعیات

مابعد الطبیعیات کی تعریفات اور مطلق کے مختلف تصورات کے باہم مقابلہ سے یہ بات معلوم ہوتی ہے کہ اگرچہ بطور فلاسفہ میں سخت اختلاف ہے لیکن سب کا اس خیال پر اتفاق ہے کہ اشیاء سے واقفیت کے دو طریقے ہیں اور یہ دونوں طریقے ایک دوسرے سے بہت ہی مختلف ہیں ایک طریقہ سے یہ مترشح ہوتا ہے کہ ہم اشیاء کے ارد گرد و جگہ لگاتے ہیں۔ دوسرے طریقہ سے یہ مترشح ہوتا ہے کہ ہم خود اشیاء کے اندر رہتے ہیں۔ ایک کا اس نقطہ نظر بیان امور پر مدار ہے جو ہم اختیار کرتے ہیں دوسرے کا ان میں سے کسی پر مدار نہیں ایک طرح کی واقفیت کے متعلق ہم یہ کہہ سکتے ہیں کہ وہ اضافی تک پہنچ کے ٹھہر جاتی ہے دوسری طرح کی واقفیت کے متعلق ہم یہ کہہ سکتے ہیں کہ وہ بشرط امکان مطلق تک پہنچ جاتی ہے۔

مثلاً حرکت مکانی کو لیتے ہیں اسے متحرک یا ساکن جس نقطہ نظر سے دیکھو لگا اسکے لحاظ سے وہ مجھے نظر ایسی میں اسکا محور کے جن نظامات سے رشتہ قائم کروں گا اسے جن نقطوں کے متعلق قرار دوں گا بالفاظ دیگر اسے جن رموز کی شکل میں منتقل کروں گا انکے لحاظ سے اسی تعبیر کروں گا۔ ان ہی دو اسباب کی بنا پر میں اس طرح کی حرکت کو اضافی

کہتا ہوں۔ کیونکہ میں ان دونوں صورتوں میں متحرک کے باہر رہتا ہوں لیکن جب میں کسی حرکت کو مطلق کہتا ہوں تو میں متحرک کی طرف باطن کو ادویوں کو یا نفسی حالت کو منسوب کرتا ہوں اس کے علاوہ میرے کسی قول سے یہ بھی مترشح ہوتا ہے کہ مجھے ان حالات سے ہمدردی ہے اور میں عمل کی مدد سے انہیں اپنے اوپر طاری کر سکتا ہوں۔ اس صورت میں زیر بحث شے کے سکون، حرکت اور نوعیت حرکت کے لحاظ سے میرا تجربہ بدلتا رہیگا لیکن میرے تجربہ کا انحصار نہ اس نقطہ نظر پر ہوگا جو میں اختیار کر سکوں گا کیونکہ میں خود اس شے کے اندر ہوں گا اور نہ ان رموز پر ہوگا جن کی شکل میں میں اس حرکت کو منتقل کر سکوں گا کیونکہ میں خود حرکت کے حامل کر نیکے لئے اس طرح منتقل کرنے سے دست بردار ہو چکا ہوں گا۔ مختصر یہ کہ میں زیر بحث حرکت کا اپنی جگہ پر رہ کے باہر سے نہیں بلکہ اندر پہنچ کے جہاں وہ رہتی ہے اسکی ذاتی حیثیت سے ادراک کروں گا، یوں مجھے مطلق حاصل ہوگا۔

یافرض کبھی مجھ سے کسی شخص کی سرگزشت افسانہ کے پیرایہ میں بیان کی جاتی ہے مصنف خواہ اس شخص کی سیرت کے خط و خال کتنی ہی تفصیل سے بیان کرے، اسکی زبان سے کتنی ہی باتیں کہلاوئے اس سے کتنے ہی افعال سرزد کر ایسے ٹکرائے آپ کو بعینہ یہ شخص فرض کرنے کے بعد میرے دل میں جو سادہ اور ناقابل تقسیم احساس پیدا ہوگا اسکی کوئی شے برابری نہ کر سکیگی مجھے اس صورت میں یہ نظر آئیگا کہ جس طرح چشمہ سے پانی اگتا ہے اسی طرح پیش نظر سادہ اور ناقابل تقسیم احساس سے وہ تمام الفاظ، حرکات اور افعال پیدا ہو رہے ہیں جو اس شخص کی طرف منسوب کئے گئے ہیں۔ یہ امور محض ایسے عوارض نہ ہوں گے جو اگرچہ میرے قائم کردہ خیال سیرت میں شامل ہو کے اسکی توسیع کرتے ہیں گے مگر اسکی تکمیل نہ کر سکیں گے۔ مجھے سیرت تو مجموعہ اجزاء فوراً معلوم ہو جائیگی اور جن واقعات کے پردہ میں یہ سیرت جلوہ گر ہوگی ان کے متعلق یہ نظر آئیگا کہ وہ میرے خیال میں شامل ہو کے اسکی توسیع نہیں کرتے بلکہ اس طرح منزع ہوتے ہیں کہ اسکا اصلی جوہر فنا یا ختم نہیں ہوتا شخص مذکور کے متعلق جو کچھ بیان کیا جاسکتا ہے اس سے مجھے ایسے نقطہ مانے نظر حاصل ہونگے جہاں سے کھڑے ہو کے میں اس کا مشاہدہ کر سکوں گا جن خصوصیات سے اسکی توصیف ہوگی، جن خصوصیات سے مجھے معلوم

اشخاص اشیاء کے ساتھ مقابلہ کے بعد اس کا علم ہوگا وہ حقیقت ایسی علامات ہوتی جو کم و بیش رموز کی حیثیت سے اسکا اظہار کرتی ہوں گی اس لئے رموز اور نقطہ نمائے نظر مجھے شخص مذکور کے باہر رکھیں گے۔ وہ مجھے ایسی چیزیں دینگے جو اس میں اور دوسروں میں مشترک ہوں گی وہ مجھے ایسی چیزیں نہ دینگے جو اسکے ساتھ مخصوص ہوں گی لیکن جس شے کا نام وہ شخص ہے جو شے اس شخص کا تمام حقیقت ہے، وہ نہ باہر سے نظر آسکتی کیونکہ وہ اپنی تعریف کے لحاظ سے ایک داخلی شے ہے اور نہ رموز کے پردہ میں ظاہر ہو سکے گی کیونکہ اوپر ہر شے اسکے تباہین ہے۔ توصیف، تاریخ، یا تحلیل سے اضافی تک رسائی ہوتی ہے، مطلق صرف اپنے آپ کو اس شخص کا عین فرض کرنے ہی سے حاصل ہو سکتا ہے۔

اس اور صرف اس حیثیت سے مطلق کمال کے مرادف ہے، اگر کسی شہر کی تمام ممکن نقطہ نمائے نظر عکسی تصویریں لی جائیں اور یہ تصویریں ایک دوسرے کی غیر معدومیت تک تکمیل کرتی رہیں تو جب بھی اس واقعی شہر کی برابری نہ ہو سکے جس میں ہم طبعی پھر گئے ہیں اگر کسی نظم کے تمام ممکن زبانوں میں ترجمے اپنے معانی کے تمام مختلف پہلوؤں کی بجائی اور رد و بدل سے ایک دوسرے کی اصلاح کے بعد اصل نظم کا زیادہ سے زیادہ صحیح نمونہ پیش کرنا چاہیں تو جب بھی وہ اسکے باطنی معنوں کے بیان کرنے میں برگر کا بیٹا نہ ہوں جب ہم کسی شے کی ایک مخصوص نقطہ نظر سے تصویر لیتے ہیں یا اسکی چند مخصوص رموز کی شکل میں نقل آتے ہیں تو ہماری یہ تصویر یا یہ نقل اصل کے مقابلہ میں ناقص ہوتی ہے۔ لیکن مطلق، تصویر نہیں بلکہ خود شے کا نقل نہیں بلکہ اصل کا نام ہے اسلئے وہ اپنی نوعیت ہی کی بنا پر مکمل ہے۔ مطلق اور غیر متناہی کو ایک شے قرار دینے کی یقیناً ہی وجہ ہے۔ فرض کیجئے ہر شے کے بعض اشعار کا میرے دل پر بہت ہی سادہ اثر پڑتا ہے اور میں چاہتا ہوں کہ یہ اثر اس شخص کے دل پر بھی پڑے جو یونانی زبان نہیں جانتا، اس کے لئے مجھے پہلے ان اشعار کا ترجمہ کرنا چاہئے اسکے بعد ان کا مطلب بیان کرنا چاہئے پھر اس مطلب کی تشریح کرنا چاہئے ممکن ہے اس طرح تشریحات کا انہار لگانے کے بعد میں اپنے مافی الضمیر کے قریب تک پہنچ جاؤں تاہم بالکل اپنے مافی الضمیر تک کہی نہ پہنچ سکوں گا۔ جب آپ اپنے ہاتھ کو اٹھا کے حرکت دیتے ہیں تو آپ اندر سے اس حرکت کا سادہ ادراک کرتے ہیں لیکن میں اس حرکت کو باہر سے دیکھتا ہوں اس لئے

میری نظریں آپ کا ہاتھ ایک نقطہ سے گزر کے دوسرے نقطہ تک جاتا ہے اور ان نقطوں کے بیچ میں بھی اور بہت سے نقطے ہوتے ہیں اب اگر میں ان نقطوں کو گنتے بیٹھوں تو یہ سلسلہ کبھی ختم نہ ہو۔ یوں مطلق کو اندر سے دیکھئے تو وہ ایک سا وہ چیز ہے لیکن باہر سے یعنی دوسری چیزوں کے لحاظ سے دیکھئے تو جن رموز کے پر وہ ہیں اسکا اظہار ہوتا ہے ان کے اعتبار سے وہ ایک ایسا اطلاقی سکھ معلوم ہوتا ہے جسکے بدلہ خواہ ہم کتنی ریزنگاری دیدیں لیکن کبھی پوری رقم نہ ادا ہوگی۔ ظاہر ہے کہ جس شے کا ناقابل تقسیم ادراک بھی ہو سکے گا اور غیر محتتم شمار بھی وہی شے خود لفظ غیر تندی کی تعریف کی بنیاد پر اس کا مصداق ہوگی۔

مذکورہ بالا بیان سے یہ نتیجہ مستنبط ہوتا ہے کہ مطلق کا حصول صرف وجدان اور باقی تمام اشیاء کا حصول تحلیل سے ہوتا ہے، وجدان سے اس قسم کی دماغی چہرہ دی مراد ہے جس کی بدولت انسان اپنے آپ کو کسی شے کے اندر اسلئے رکھتا ہے تاکہ اس شے میں جو مخصوص اور اس لئے ناقابل اظہار امر ہے، اس سے توافقی پیدا ہو جائے۔ اس کے برعکس تحلیل اس فعل کا نام ہے جس کی بدولت کوئی شے ان عناصر کی شکل اختیار کر لیتی ہے جو پہلے سے معلوم ہوتے ہیں یعنی جو اس شے اور دیگر اشیاء میں مشترک ہوتے ہیں اسلئے کسی شے کی تحلیل کرنے کے یہ معنی ہیں کہ اس کا اس طرح اظہار کیا جاتا ہے جو خود اس کے علاوہ کسی اور شے کا فعل ہوتا ہے، یوں ہر تحلیل سے تحلیل شدہ شے رموز کی شکل میں منتقل ہوتی یا نشوونما پاتی ہے۔ بالفاظ دیگر ہم اس کی ان پے در پے نقطہ ہائے نظر سے تصویر لیتے ہیں جن کی بدولت ہمیں وہ تمام ممکن مشابہتیں نظر آتی ہیں جو اس میں اور ان چیزوں میں پائی جاتی ہیں جن کے علم کا ہم کو یقین ہے۔ تحلیل کو جس شے کے ارد گرد چکر لگایا جاتا ہے وہ اسکا استیعاب کر لینا چاہتی ہے لیکن اس کی یہ آرزو کبھی پوری نہیں ہوتی۔ تاہم وہ اس کبھی نہ پوری ہونے والی آرزو کی بنا پر اپنے نقطہ ہائے نظر میں بیشمار اضافے اور اپنے رموز میں غیر منقطع تغیر کرتی رہتی ہے تاکہ اس کی ہمیشہ ناممکن رہنے والی تصویر ادرسد کی ناتمام نقل مکمل اور تمام ہو سکے یوں اس سلسلہ تاابد جاری رہتا ہے لیکن وجدان کی یہ حالت نہیں اگر وجدان ممکن ہے تو وہ ایک بسیط فعل ہے۔

اب یہ امر باسانی نظر آسکتا ہے کہ ایجابی علم کا معمولی کام تحلیل ہے اسی لئے وہ

سب سے زیادہ روز سے کام لیتا ہے فطری علوم میں جو سب سے زیادہ مادی ہیں یعنی جنہیں زندگی سے واسطہ ہے وہ اپنا دائرہ زندہ اشیاء کی زندگی ان کی محسوس اشکال، ان کے اعضا اور ان کے تشریحی عناصر تک محدود رکھتے ہیں وہ ان اشکال کا باہم مقابلہ کرتے ہیں، مرکب کو بسیط کی شکل میں تبدیل کرتے ہیں اغرض زندگی کی کارگردگی کا ان اشیاء کے رنگ میں مطالعہ کرتے ہیں جن پر محسوس رموز کا اطلاق کیا جاسکتا ہے لیکن اگر حقیقت کی اضافی واقفیت کے بجائے مطلق کے حصول، اسے خارجی نقطہ نظر سے دیکھنے کے بجائے خود اس کے اندر موجودگی، اس کی تحلیل کے بجائے اس کے وجدان غرض اس کے انہار، نقل، یا اشکال رموز استحضار کے بجائے بذات خود ادراک کا کوئی ذریعہ ہو سکتا ہے تو وہ مابعد الطبیعیات ہے اس لئے مابعد الطبیعیات ایک ایسے علم کا نام ہے جو روز سے دست بردار ہونے کا مدعی ہے۔

کم از کم ایک ایسی حقیقت موجود ہے جو شخص کو سادی تحلیل نہیں بلکہ داخلی وجدان کے ذریعہ سے حاصل ہوتی ہے۔ یہ اس کی شخصیت یا ذات ہے جو باعتبار زمان جاری یا مستمرتی ہے انسان کو خواہ کسی اور شے سے عقلی ہمردی نہ ہو لیکن اپنی ذات یا شخصیت سے ضرور اس طرح کی ہمردی ہوتی ہے جس میں اپنے نفس پر غور کرنے کیلئے جس کو میں تمثیلی اور کیلئے معوازل عمل فرض کر لیتا ہوں) اپنی توجہ باطن کی طرف متعطف کرتا ہوں تو مجھے پہلے یہ نظر آتا ہے کہ جس قدر ادراکات اس مادی دنیا سے آتے ہیں ان کی بالائی سطح پر ایک تہ جم جاتی ہے۔ یہ ادراکات ایک دوسرے سے واضح تمایز متعارف یا قابل تعارف ہوتے ہیں ان کا شکل اشیاء اپنی ایک جاتی کی طرف میلان ہوتا ہے، اس کے بعد وہ یادداشتیں نظر آتی ہیں جو کم و بیش ان ادراکات سے وابستہ اور ان کا ذریعہ تشریح ہوتی ہیں ان یادداشتوں کو وہ ادراکات گویا میری شخصیت کی تہ سے نکال کے سطح پر لاتے ہیں جو ان کے ہم شکل ہوتے ہیں۔ آخر میں رجحانات و محرک عادات کی جنبش یا علاؤ انفعال کا ایک جسم غیر نظر آتا ہے جس کا دامن ان ادراکات اور یادداشتوں کے دامن سے کم و بیش مضبوط بندھا ہوتا ہے یہ تمام واضح الحد و عناصر

جس قدر ایک دوسرے سے تہا نیر ہوتے ہیں اسی قدر وہ مجھے اپنی ذات سے تہا نیر نظر آتے ہیں وہ اندر سے نکل کے باہر کی طرف پھیلنے لگے ہیں اور سب مل کے ایک ایسے دائرہ کی سطح بناتے ہیں جسکا توسیع اور بالآخر یہ دینی دنیا میں شمول کی طرف میلان ہوتا ہے لیکن جب میں دائرہ کے محیط سے ہٹنے کے مرکز کی طرف چلا آتا ہوں، جب میں اپنی ہمتی کی تہ میں اس شخص کی جستجو کرتا ہوں جو سب سے زیادہ بہر حالت میں ہمیشہ اور برابر میری ذات کا مصداق ہو سکتی ہے تو مجھے ایک بالکل مختلف شخص نظر آتی ہے۔

ان صفات ترشے ہوئے بلوریں پاروں اور اس پنجد سطح کے نیچے ایک ایسا مسلسل بھاؤ نظر آتا ہے جس کی نظیر میں نے آج تک نہیں دیکھی۔ بعضی حالات کا ایک سلسلہ جاری نظر آتا ہے جس میں سے ہر حالت اپنے مابعد کی خبر دیتی اور اپنے مابعد پر مشتمل ہوتی ہے میں جب ان کے پاس سے گزرنے کے بعد مڑ کے ان کے چلے ہوئے راستہ کو دیکھتا ہوں تو ان کو صرف چند چند جھٹکا کہہ سکتا ہوں، لیکن ان کے پاس سے گزرتے وقت مجھے ان کی تنظیم اس قدر مستحکم اور ان میں ایک مشترک زندگی اس حد تک جاری و ساری نظر آتی ہے کہ میں ان میں سے کسی ایک کے آغاز و انجام کی تعیین نہیں کر سکتا حقیقت یہ ہے ان میں سے کسی کا بھی آغاز و انجام نہیں ہوتا بلکہ ایک کی دوسرے کے اندر تو وسیع ہوتی ہے۔

اس اندرونی زندگی کو کھلتے ہوئے گولے سے تشبیہ دی جا سکتی ہے کیونکہ دنیا میں کوئی ایسی زندہ ہستی نہیں جو یہ نہ محسوس کرتی ہو کہ جو وہ پھیل کر نئے کیلئے مہرے متعلق کیا گیا تھا وہ بتدریج ختم ہو رہا ہے جو زندہ رہتا ہے وہ آخر بوزخا ہوتا ہے، مگر اسے لپٹتے ہوئے گولے سے بھی تشبیہ دی جا سکتی ہے کیونکہ ہمارا ماضی ہمارے ساتھ رہتا ہے اور اس میں حال سے اضافہ ہوتا رہا ہے جو اسے راستہ میں ملتا جاتا ہے شعور کے معنی ہی یادداشت ہیں۔

لیکن درحقیقت یہاں نہ کوئی شخصیت ہے اور نہ کھلتی ہے کیونکہ ان دونوں تشبیہوں سے ذہن خطا و طرح کی طرف منتقل ہوتا ہے، اچانکے اجزا امتداد النفس اور ایک دوسرے پر الباقی کے لائق ہوتے ہیں حالانکہ ذہنی شعور کسی کی زندگی میں دو لمحے تہی بالکل یکساں نہیں ہوتے۔ کسی سادہ ترین احساس کو لیجئے اسکو مستقل فرض کیجئے اور اس کے

اندرونی شہیت کو جذب کر دیکھے اس طرح کے احساس کے ساتھ جو شعور پایا جائیگا وہ پیہم دو لمحوں تک بھی یکساں نہ رہیگا کیوں کہ دوسرے لمحہ میں پہلے لمحہ کے علاوہ وہ یادداشت بھی شامل ہوگی جو پہلے لمحہ کی میراث ہوگی۔ جو شعور دو لمحوں تک کساں رہ سیکے گا وہ یادداشت سے معرا ہوگا وہ برابر کے پیدا ہوتا رہیگا کیا عدم شعورگی اس کے علاوہ اور کوئی تغیر ہو سکتی ہے ؟

اس لئے بو قلموں لطیف سے تشبیہ دنیا بہتر ہے جس میں رنگوں کی تدریج غیر محسوس ہوتی ہے اگر جذبات کی کوئی لہر لطیف کے پاس سے گزریگی تو اس میں تبدیلی لطیف کے ہر رنگ کی جھلک آجائیگی اور یوں اس میں تدریجی تغیرات کا ایک ایسا سلسلہ پیدا ہوگا جس کا ہر حلقہ اپنے حلقہ کا اعلان اور گدگد شہ حلقہ کی تجویز کرے گا پھر بھی لطیف کے یکے بعد دیگرے آنے والے رنگوں کی نوعیت ایک دوسرے کے لحاظ سے خارجی ہوتی ہے۔ وہ متعارف اور فی المکان ہوتے ہیں۔ لیکن خاص اہم میں تعارف ایک دوسرے سے خارجیت اور امتداد کا تصور قطعاً نہیں ہوتا۔

آئے ایک ایسا ٹکڑا جسم فرض کریں جو بہت ہی چھوٹا ہے بلکہ در بشرط امکان اسٹ کے ریاضیاتی نقطہ کے برابر دکھایا ہے، اس کے بعد اس جسم کو اس طرح گھنچتا ہو فرض کریں کہ اس سے ایک خط پیدا ہو جو برابر بڑھتا چلا جائے اس اپنی توجہ کو اس نقطہ کے بجائے اس فعل پر مرکوز کریں جسکی بدولت یہ قطب رہا ہے اسکے ساتھ یہ نکتہ یاد رکھیں کہ اگر یہ فعل ملا تو وقف انجام پائیگا تو اپنے استمرار کے باوجود ناقابل تقسیم ہوگا، اگر وہ بیان میں ناف ہوگا تو یہ فعل کے بجائے فعل ہوں گے لیکن ان دونوں میں سے ہر فعل بجائے خود ناقابل تقسیم ہوگا، قابل تقسیم فعل حرکت نہیں بلکہ وہ ساکن خط ہوگا جو اس فعل حرکت سے پیدا ہوگا۔ آخر میں نفس حرکت، اصل امتداد و توسیع عرض خاص متحرک پر غور کریں گے لئے اپنے آپ کو مکان سے آزاد کر لیں جو حرکت کی نہ میں مضمر ہوتا ہے۔ غالباً اکی ذات کے بحالت استمرار نشوونما کی صحیح تشبیہ مل سکے گی۔

مگر تشبیہ سبھی ناقص ہے اور صحیح یہ ہے کہ تمام تشبیہات ناقص ہونگی کیونکہ استمرار کا ظہور بعض حیثیات سے پیش رو حرکت کی وحدت اور بعض حیثیات سے وسعت پذیر حالات کی کثرت کے مشابہ ہے اس لئے باہرہ ان دونوں میں سے ایک کو قربان کئے

بغیر کسی استعارہ سے اس کا اظہار ممکن نہیں۔ اگر میں لطیف سے تشبیہ دیتا ہوں جس میں جھپٹا رنگ ہوتے ہیں تو میرے پیش نظر ایک ایسی شے ہوتی ہے جو جیتی ہوئی موجود ہے، ممالک استمرار برابرتبار ہنسا ہے، اگر میں کسی ایسی کھلی چیز سے تشبیہ دیتا چاہتا ہوں جو بڑھ رہی ہے یا کسی ایسی کمافی سے تشبیہ دیتا ہوں جو فصل یا سہیل رہی ہے تو میں اس حرکت کے سمجھنے کیلئے جس کی بدولت شعور مختلف مداح سے گزرتا ہے اس شوخی رنگ کو نظر انداز کر دیتا ہوں جو معرض وجود میں آئے ہوئے استمرار کی خصوصیت ہے، اصل یہ ہے کہ اندرونی زندگی میں یہ تمام باتیں ایک ساتھ پائی جاتی ہیں اس میں تنوع کیفیات بھی ہے تسلسل ترقی بھی اور اتنا جدت بھی۔ ایسی شے کی تمثیلات سے تعبیر ممکن نہیں۔

لیکن تصورات یعنی مجرد، عام اور سادہ خیالات کے ذریعہ سے اس کی تعبیر اور بھی کم ممکن ہے، یہ صبح ہے کہ مجھے اپنی شعوری زندگی کا جو احساس ہوتا ہے، اس کی ممالکات کسی تشبیہ سے نہیں ہو سکتی۔ مگر یہاں ممالکات کی ضرورت ہی نہیں۔ اگر انسان اس استمرار کا بھی وجدان نہیں کر سکتا تو اس کی موتی کا مایہ خمیر ہے تو اسے یہ شے کسی طرح سے حاصل نہیں ہو سکتی نہ تصورات سے اور نہ تشبیہات سے۔ یہاں فلاسفہ کے پیش نظر صرف اس کوشش کی حوصلہ افزائی ہونا چاہئے جو اکثر لوگوں میں زندگی کے لئے سفید تر عادت نفس کی وجہ سے یا بہ زخمیر رہتی ہے بہ کیف تشبیہ یا پیشل کا ایک فائدہ ہے کہ اسکی وجہ سے ہم تشخص میں ٹھہرے رہتے ہیں؛ کوئی پیشل و جدان استمرار کا قائم مقام نہیں ہو سکتی مگر جب اشارے کے مختلف سلسلوں سے تمثیلات اخذ کی جاتی ہیں تو وہ اپنے افعال کی پھٹی کی بدولت شعور کے ٹھیک اس نقطہ کی طرف رہنمائی کر سکتی ہیں جہاں تک گو نہ وجدان حاصل ہو سکتا ہے۔ اگر ہم حتی الامکان غیر مشابہ تمثیلات مستحق کریں تو ہم ان میں سے کسی ایک ہی مثل کو وجدان کی جگہ پر قبضہ کر لینے سے باز رکھ سکتے ہیں کیونکہ اگر ایک تمثیل قبضہ کر لگی تو دوسری ہو سکتی نکال دیگی۔ اگر ہم نے اس امر کا انتظام کر لیا کہ اختلاف تمثیلات کے باوجود تمام تمثیلاتوں کے لئے ایک ہی قسم کی توجہ کی ضرورت ہو اور نفس پر کسی حد تک ایک ہی وجہ کا بار پڑے تو ہم اپنے نفس کو بتدریج ایک خاص قسم کے واضح میلان کا عادی کر لیتے، یعنی وہی میلان جو اپنے آپ کو بے پردہ اور واقعی حالت میں دیکھنے کیلئے نفس کو اختیار کرنا چاہئے۔ لیکن اس صورت میں کم از کم شعور کو کوشش کے لئے آمادہ ہونا چاہئے۔ کیونکہ

شور کو اور کچھ نہ کرنا پڑے لگا وہ صرف اس انداز خیال کو اختیار کر لے گا جو مطلوبہ کوشش اور
 خود بخود وجدان تک پہنچ جانے کیلئے ضروری ہے اس کے برعکس تصورات میں (خصوصاً اگر
 وہ بسیط تصورات ہوں) عجیب ہے کہ وہ درحقیقت رموز اشیا میں جو خود اشیا کی جگہ
 لے لیتے ہیں اس لئے ہمیں کسی کوشش کی ضرورت نہیں پڑتی۔ جب غور سے دیکھا جاتا ہے
 تو یہ معلوم ہوتا ہے کہ ان میں سے ہر رمز اپنی شے کے صرف اس جز کو محفوظ رکھتا ہے جو اس
 شے اور دیگر اشیا میں مشترک ہوتا ہے اور اس لئے رمز تحلیل سے زیادہ اس موازنہ کا اظہار
 کرتا ہے جو اس شے اور اسکے مشابہ دیگر اشیا میں پایا جاتا ہے، لیکن چونکہ موازنہ سے تشابہ ظاہر
 ہوتا ہے، چونکہ تشابہ شے کا ایک خاصہ ہوتا ہے، چونکہ خاصہ ہر حیثیت سے صاحب خاصہ
 کا جز معلوم ہوتا ہے اس لئے اپنے آپ کو آسانی اس خیال پر آمادہ کر سکتے ہیں کہ تصورات
 کو دو شے بدوش رکھ کر ہم اجزائے از سر نوکل بنا سکتے ہیں۔ یوں ہمیں اس امر کا یقین ہو
 جاتا ہے کہ ہم وحدت، اکثرت، تسلسل، تنابہ، عدم تنابہ، قسمت پذیری وغیرہ کے
 تصورات کو ایک جگہ میں کھڑا کر کے استمرار کی صحیح تصویر اپنے ذہن میں کھینچ سکتے ہیں
 بس یہی وجہ کا ہے عدہ ہی خیال خطرناک بھی ہے تجریدی تصورات جس حد تک تحلیل
 یعنی ایک شے کے دیگر اشیا کے لحاظ سے علمی مطالعہ کی خدمت کر سکتے ہیں
 اسی حد تک وہ وجدان، یعنی اس شے کے حقیقی اور عدیم النظیر جزو کی مابعد الطبیعی
 تحقیقات کی قائم مقامی کے ناقابل ہوتے ہیں کیونکہ ایک طرف تو جب ان تصورات
 کو پہلو بہ پہلو رکھا جاتا ہے تو ان سے اس شے کی مصنوعی ساخت کے علاوہ اور کوئی امر
 معرض وجود میں نہیں آتا جس کے صرف بعض عام اور ایک گونہ غیر شخصی پہلوؤں کے
 یہ رموز ہوتے ہیں اس لئے اس امر کا یقین کرنا عیث ہے کہ انکی بدولت ہیں وہ حقیقت
 حاصل ہو سکتی جس کا صرف پر تو ان کے اندر نظر آتا ہے۔ دوسری طرف اس مغالطہ
 کے علاوہ ایک اور شدید خطرہ درپیش ہوتا ہے، کیونکہ تصورات صرف تعمیم نہیں بلکہ
 تجریدی کرتے ہیں، تصور کسی خاصہ کو لاتعداد و لاتخصی اشیا میں مشترک قرار دیکر اسے
 ایک رمز بنا سکتا ہے اس لئے وہ ہمیشہ اس خاصہ کا دائرہ وسیع کر کے اسے کم پیش
 مسخ کر دیتا ہے، وہی خاصہ جب مابعد الطبیعی شے کے اندر دوبارہ دکھلایا جاتا ہے
 تو اس خاصہ اور اس شے میں توار و پیدا ہو جاتا ہے یا کم از کم خاصہ شے کے قالب میں

بہ حاصل جانا ہے اور وہی ناکہ اختیار کر لیتا ہے لیکن جب اسے با بعد الطبیعی نشے سے آترغ کے بعد تصور کی شکل میں پیش کیا جاتا ہے تو اس میں بغیر محدود و نحو ہونے لگتا ہے اور وہ اصل نشے کے حدود سے بہت آگے بڑھ جاتا ہے، کیونکہ اسے اس نشے کے علاوہ اور اشارہ کو بھی ایسے تحت میں داخل کرنا پڑتا ہے، یوں ہم جسقدر خارجی نقطہ ہائے نظر سے حقیقت کی تحقیق کرتے ہیں یا جسقدر وسیع تر دائروں میں اسے بند کرتے ہیں اسی قدر مختلف نظامات پیدا ہوتے ہیں اس لئے سارے تصورات میں صرف یہی وقت نہیں کہ انکی بدولت نشے کی حقیقی وحدت متحدہ و رمزی تعبیرات میں منقسم ہو جاتی ہے بلکہ ان کی بدولت فلسفہ بھی ایسے باہم متناہز مسلکوں میں منقسم ہو جاتا ہے جن میں سے ہر ایک بساط اسیچا کے پیچھے جاتا ہے اپنے ماہرے جیوانٹ کے الگ رنگہ لیتا ہے اور دوسروں کے ساتھ ایسی بازی شروع کر دیتا ہے جو کبھی ختم ہونے کا نام نہیں لیتی۔

باعد الطبیعیات یا تو صرف خیالات کے اس کھیل کا نام ہے ورنہ اسے بشرطیکہ وہ نفس کا سنجیدہ مشعلہ ہو بشرطیکہ وہ دماغی و زہنی کے بدلے ایک علم ہو، وجدان تک پہنچنے کیلئے تصورات کی منزل سے نکلنا پڑیگا۔ تصورات اس کے لئے یقیناً ضروری ہیں کیونکہ تمام علوم تصورات سے کام لیتے ہیں اور با بعد الطبیعیات تمام علوم سے دست بردار نہیں ہو سکتا لیکن با بعد الطبیعیات میں با بعد الطبیعیات کی حقیقی شان اسی وقت پیدا ہوگی جب تصورات کی منزل سے گزر جائیگا جب وہ کم از کم اپنے آپ کو سخت اور پلید سے تیار شدہ تصورات کی بندن سے آزاد کرنے کے لئے معمولی تصورات سے مختلف تصورات یعنی ایسے تصورات قائم کر لیگا جو متحرک، نرم، تقریباً سیال اور ہمیشہ وجدان کی گریز یا اشکال کے قالب میں ڈھلنے کیلئے آمادہ ہونگے۔ اس پہلو پر میں آئندہ پھر بحث کروں گا بافضل اسقدر بیان کر دینا کافی ہے کہ ہمارے استمرار کا بلا واسطہ ادراک وجدان سے اور بالواسطہ ایسا تعلیمات سے ہو سکتا ہے، لیکن اسے تصور کے اعلیٰ معنوں کے لحاظ سے، تصوری اتحضر کے اندر تصور نہیں کیا جاسکتا۔

آئے ذرا دیر کیلئے استمرار پر اس حمیت سے غور کریں کہ اس میں کثرت پائی جاتی ہے۔ اس موقع پر یہ بیان کر دینا ضروری ہے کہ اور کثرتوں کی طرح اس کثرت

کی حدود کا متنازعہ ہونا تو کچھ ایسے اسٹے ایک دوسرے کی قلمرو میں دست انداز ہوتی ہیں اس کے علاوہ گوہم یقیناً تجل کی مدد سے استمرار کو معرض وجود میں آنے کے بعد ایک منجمد شے قرار دے سکتے ہیں، اسے متقارن حصوں میں تقسیم کر سکتے ہیں، ان تمام حصوں کا شمار کر سکتے ہیں، لیکن یہ تمام کارروائی خود استمرار پر نہیں بلکہ اسکی سبب سے یادداشت، یا اسس ساکن سراغ راہ پر عمل میں آتی ہے جسے استمرار کا تحریک اپنے پس ماندہ نشان کی حیثیت سے چھوڑ جاتا ہے، اس لئے ہمیں یہ تسلیم کرنا چاہئے کہ اگر استمرار میں کثرت پائی جاتی ہے تو یہ کثرت ان کثرتوں میں سے کسی کے مشابہ نہیں جو ہم کو معلوم ہیں، تو کیا ہم یہ نہیں کہ استمرار میں وحدت پائی جاتی ہے؛ متبادل عناصر کے تسلسل میں جتنی کثرت پائی جاتی یقیناً اتنی ہی وحدت پائی جاتی ہے؛ لیکن اس متحرک، متغیر متلون اور زندہ وحدت میں اور اس مجر و غیر متحرک اور ضالی وحدت میں شاید ہی کوئی قدر تشریح ہو جس پر خاص وحدت کا تصور ولالت کرنا ہے۔ تو کیا ہم کو یہ نتیجہ اخذ کرنا چاہئے کہ استمرار ایک ایسی شے ہے جو وحدت و کثرت دونوں کو جامع ہے؛ لیکن یہ عجیب بات ہے کہ میں خواہ ان دونوں تصورات سے کتنا ہی کام لوں ان کی کتنی ہی تقسیم کروں، ان سے کتنے ہی مختلف مجموعے مرتب کروں، ان پر دماغی تحلیل کے نازک ترین اعمال کی کتنی ہی مشق کروں مگر مجھے کوئی ایسی شے ہرگز نہیں ملتی جو میرے سادہ وجدان استمرار کے مشابہ ہو۔ اس کے برعکس جب میں وجدان کی مدد سے خود استمرار کے اندر پہنچ جاتا ہوں تو مجھے فوراً اس امر کا اور اک ہو جاتا ہے کہ استمرار کے اندر وحدت کثرت وغیرہ کیسے پہلو پہلو موجود ہوتی ہیں اس لئے یہ مختلف تصورات و حقیقت مختلف نقطہ ہائے نظر ہیں جن سے ہم استمرار پر غور کر سکتے ہیں، لیکن میں وہ جدا گانہ یا منفی ہو کہ استمرار کے اندر تک نہیں پہنچا سکتے، اس کے باوجود ہم اندر تک پہنچ جاتے ہیں البتہ وجدان کی کوشش سے پہنچتے ہیں۔ اسی طرح نفس کو اپنے استمرار کی داخلی اور اطلالی واقفیت حاصل ہو سکتی ہے؛ لیکن یہاں اگر مابعد الطبیعیات کو وجدان کی ضرورت ہوتی ہے تو علم (سائنس) کو تحلیل کی اس سے کم ضرورت نہیں ہوتی۔ یہ تحلیل وجدان کے افعال میں خلط بحث کا نتیجہ ہے کہ نظامات و مسالک میں بحث چھڑ جاتی ہے اور

تصاویر پیدا ہو جاتا ہے۔ اور حقیقت تمام علوم کی طرح علم انفس بھی تحلیل سے ابتر کرتا ہے، جو نفس سے دیا جاتا ہے اسے لیکے وہ پہلے سادہ وجدان یعنی احساسات، جذبات، خیالات وغیرہ کی شکل میں تحلیل کرتا ہے اس کے بعد ایسے سلسلہ عناصر کو نفس کا قائم مقام قرار دیتا ہے جو علم انفس کے واقعات کا مایہ خمیر ہے لیکن کیا یہ عناصر اجزا برسی ہیں یہی اصل سوال ہے اسی کے جواب سے پہلو تہی کا یہ نتیجہ ہے کہ انسانی شخصیت کی تعبیر ناقابل حل اصطلاحات میں کی جاتی ہے۔

اس امر میں بحث کی گنجائش نہیں کہ نفسی حالت کا چونکہ کسی نہ کسی شخص سے تعلق ہوتا ہے اس لئے اس میں پوری شخصیت کا پرتو نظر آتا ہے نفسی حالت خواہ کتنی ہی سادہ ہو، لیکن علم اس کے اندر صاحب حالت کا پورا ماضی و حال موجود ہوتا ہے، اس بنا پر وہ اگر ایک حالت، قرار یا سکتی تو یہ تجرید و تحلیل ہی کی خوشی سے قرار پا سکتی ہے لیکن یہ امر سبب ناقابل بحث ہے کہ اگر تجرید و تحلیل نہ ہوتی تو علم انفس کا نشو و نما ممکن نہ ہوگا۔ کسی دماغی حالت کا استخراج کر کے اسے کم و بیش ایک مستقل ہستی قرار دینے کے لئے عالم نفسیات کیا کرتا ہے؟ وہ پہلے شخصیت کے اس مخصوص رنگ کو نظر انداز کرتا ہے جس کا قائم اور معلوم الفاظ میں اظہار نہیں ہو سکتا۔ اسکے بعد وہ اس سادہ شخصیت کے بعض ایسے پہلوؤں کو الگ کر لیتا ہے جو دلچسپ تحقیقات کا موضوع بن سکتے ہیں، مثلاً اگر وہ میلان یا رجحان پر غور کر رہا ہے تو میلان کے اس مخصوص رنگ کو نظر انداز کر دینگا جس کی وجہ سے یہ میلان میرا یا آپ کا میلان کہلاتا ہے۔ وہ اپنی توجہ اس حرکت پر مرکوز کر دینگا جس کی وجہ سے شخصیت کسی شے کی طرف مائل ہوتی ہے، وہ اس انداز خیال کو الگ کر لینگا، اور شخصیت کا یہی خاص پہلو، اندرونی زندگی کے متحرک کنی ہی فوری تصویر، شخص میلان کا یہ سرسری نقشہ ہے، جسے وہ ایک مستقل واقعہ قرار دینگا، یہ کارروائی ایک حیثیت سے اس کارروائی سے بہت ملتی جلتی ہے جو تصور پیرس سے گزرتے اور مثلاً ایک برج کا خاکہ آمارتے وقت کیا کرتا ہے برج کی اپنی سر زمین اپنے ماحول، سارے پیرس، وغیرہ وغیرہ سے وابستگی ناقابل تفریق ہے اس لئے تصور کو پہلے اس کا ان تمام اشیاء سے استخراج

کرنا پڑتا ہے وہ اس گل کے درف ایک پہلو یعنی اس پہلو کو پیش نظر رکھتا ہے جو برج کی شکل میں نظر آتا ہے۔ گو برج کی یہ مخصوص شکل ان تصوروں کی گنجائی کا نتیجہ ہے جن سے برج بنا ہے تاہم تصور ان تصوروں سے کوئی سروکار نہیں رکھتا، صرف برج کے ایک رخ سے سرسری خاکہ کو پیش نظر رکھتا ہے۔ یوں وہ برج کی حقیقی اور داخلی نظم کا قائم مقام ایک ایسی تصویر کو قرار دیتا ہے جو خارجی اور سرسری ہے۔ اس بنا پر اس کا خاکہ کئی شکلیں مجموعی ایک مخصوص نقطہ نظر سے مشابہہ اور ایک مخصوص ذریعہ تعبیر کے انتخاب کے مطابق ہوتا ہے۔ بعینہ یہی اس کارروائی کی حالت ہے جو عالم نقیبات پوری شخصیت سے کسی ایک حالت کو متزع کرنے کے لئے اختیار کرتا ہے۔ یہ متزع نفسی حالت شاید ہی ایک سرسری خاکہ یا ایک از سر نو مخصوصی تعمیر کے آغاز کے علاوہ اور کوئی شے ہوتی ہو، یہ ایسا گل ہے جس پر ایک خاص ابتدائی پہلو سے غور کیا گیا ہے، جو بالخصوص دلچسپ اور محفوظ خاطر تھا۔ یہ جز نہیں بلکہ عنصر ہے اس کا حصول فطری تجزیہ نہیں بلکہ تحلیل سے ہوا ہے۔

غالباً یہ صورت یا دو گار کے طور پر ان تمام خاکوں کے نیچے لفظ پیرس لکھو دینگا، جو اس نے اس شہر میں لئے ہیں چونکہ وہ پیرس کو واقعی دیکھ چکا ہے اس لئے ان خاکوں کو کچھ کر کے وہ اپنے اہلی و عیدان کی مدد سے پورے پیرس کا تصور کر سکیگا مگر اس کے برعکس گل ممکن نہیں خواہ صحیح خاکوں کی غیر متماہی تعداد موجود ہو، خواہ ان کے نیچے لفظ پیرس لکھا ہو، جس سے یہ معلوم ہوتا ہو کہ ان خاکوں کو ایک ذمت میں منسلک کر دینا چاہیے، لیکن بااں ہمہ جو وجدان پہلے حاصل نہیں ہو چکا ہے اس کا حاصل کرنا اگر پیرس نہیں دیکھا ہے تو اس کی ہیئت کذائی کا اندازہ کرنا غیر ممکن ہے۔ اس کا نتیجہ یہ ہے کہ ہم پیش نظر صورت میں حقیقی اجزاء نہیں بلکہ مجموعی اثر کی بعض یا دو اشیوں سے کام لیتے ہیں۔ ایک اور مثال لیجئے جو اس سے زیادہ دلچسپ ہے اور جس میں یا دو اشیوں نے بالکل زور کی اس اختیار کر لی ہے۔ ذہن کیجئے میں ایک نظم سے بالکل ناواقف ہوں اور یہ نظم جن حروف کی شکل میں قلبند کی جاسکتی ہے وہ حروف باہم مخلوط کر کے مجھے دس دس لئے ہیں۔ اگر یہ حروف نظم کے اجزاء ہوتے تو جس طرح بچہ چینی گورکھ دھند سے کوئی سے

نئی نئی عقلیں بناتا ہے، اس طرح میں بھی مختلف ترتیبوں کا تجربہ کر کے اصل نظم کے دوبارہ مرتب کر لینے کی کوشش کرتا۔ لیکن میں پیش نظر صورت میں اس طرح کی کوشش کا خیال بھی نہ کر دینگا کیونکہ حروف ترتیبی اجزاء انہیں بلکہ جزئی تعبیرات میں اور اجزاء و تعبیرات دو مختلف چیزیں ہیں اس لئے اگر مجھے نظم معلوم ہوتی تو میں اس کے مسلسل ربط کی مدد سے ہر حرف کو اپنی جگہ پر رکھنے کے آسانی تلاشوں گا، لیکن اگر نظم معلوم نہ ہوتی تو حروف کو ملا کے نظم کو معلوم نہ کر سکوں گا۔ اگر مجھے یقین بھی ہو گیا کہ میں واقعی اس طرح کی کوشش کر رہا ہوں، اگر میں حروف کو پہلو بہ پہلو رکھتا بھی شرح کیا تو میں اس وقت بھی کسی قرین قیاس معلوم کو پیش نظر رکھ کے حروف کو ترتیب دینا شروع کروں گا۔ یوں میں ایک وجدان کو لوں گا اور وجدان سے ملنے والے ان رموز کی طرف آنے کی کوشش کر دینگا جن سے اس نظم کی تعبیر از سر نو بن سکے گی۔ صرف عناصر شکل ہر روز کی مدد سے کسی شے کی از سر نو ساخت کا خیال بچائے خود اس قدر لغو ہے کہ اگر انسان کے پیش نظر یہ تہہ پہنگالہ ذریعہ شے کے اجزاء نہیں بلکہ اسکے رموز کے اجزاء سے کام لے رہا ہے تو یہ نہایت بھی اس کے ذہن میں بھی نہ آئیگا۔ تاہم یہی ان فلاسفہ کی حالت ہے جو شخصیت کو نفسی حالات کی مدد سے از سر نو بنانا چاہتے ہیں، خواہ وہ صرف حالات پر اکتفا کرتے ہوں یا ان حالات کی تیز ازہ بندی کے لئے کسی رشتہ تیار ساختہ کا اضافہ کرتے ہوں تجربہ اور عقلیہ دونوں کو ایک ہی مغالطہ ہوتا ہے، دونوں بڑی یا دو داشتوں کو نفسی اجزاء قرار دے کے وجدان تحلیل اور مابعد الطبیعیات و حکمت (سائنس) کے نظریات میں خلط مبعث کر دیتے ہیں۔

تجربہ کا یہ قول بالکل بجا ہے کہ نفسیاتی تحلیل سے شخصیت میں نفسی حالات کے علاوہ اور کوئی شے نظر نہیں آتی۔ واقعہ یہ ہے کہ یہی تحلیل کی تعریف اور یہی اس کا کام ہے عالم نفسیات کو صرف شخصیت کی تحلیل یعنی نفسی حالات کو ملحوظ خاطر رکھنا پڑتا ہے، جس طرح تصور اپنے خاکوں کے نیچے لفظیہ سس لکھنا پڑتا ہے اسی طرح عالم نفسیات بھی ان حالات کو حالات یعنی (انا) ظاہر کرنے کے لئے ان کے نیچے لفظیہ (اننا) لکھنا پڑتا ہے، عالم نفسیات جس سطح پر رہتا ہے، اور جہاں اسے رہنا چاہئے وہ اسی سطح ہے جس پر ایغو نفس ایک علامت ہے جس سے وہ ابتدائی اور پر لگندہ

و جہان یاد آتا ہے جو عالم نفسیات کو موضوع بحث کی حیثیت سے مانتا ہے۔۔۔ صرف ایک لفظ ہے اور بڑائی غلطی یہ ہے کہ اس سطح پر رکھے اس لفظ کے پس پشت کسی شے کے لئے کا لفظ کیا جاتا ہے، یہی غلطی ان فلاسفہ سے ہوئی جو میں اور اسموارٹس مل کی طرح نفسیات میں صرف نفسیات دانی کی حیثیت رزقاعت نہ کر سکے۔ یہ لوگ اگرچہ طریقہ عمل کے لحاظ سے عالم نفسیات بن گئے مگر اس نظر مقصود کے لحاظ سے عالم مابعدالطبیعیات ہی رہے۔ انہوں نے وجدان حاصل کرنا چاہا مگر اس بواجبی کو دیکھتے کہ وجدان کو تحلیل کے ذریعہ سے حاصل کرنا چاہا، جو نفسی وجدان کے مرادف ہے۔ انہوں نے ایفویا انا کی جستجو کی اور اس کے نفسی حالات کے اندر ملنے کے مدعی ہوئے، حالانکہ یہ بولفلموں نفسی حالات اس وقت حاصل ہوئے تھے اور اسی وقت حاصل ہو سکتے تھے جب یہ لوگ یاد و انتہوں خاکوں اور سرسری رمزی نقشوں کا ایک سلسلہ مرتب کرنے کے لئے انا کے دائرہ سے باہر نکل آئے تھے۔ یوں انہوں نے کتنا ہی نفسی حالات کو دوش بدوش رکھا، نقطہ ہائے اتصال کی تعداد میں اضافہ کیا اور میانی وقفوں کا تھمکس کیا، لیکن انا ان سے ہمیشہ دامن سجاتا رہا اور بالآخر انا میں نواب و خیال کے علاوہ اور کوئی شے نظر نہ آئی۔ لیکن اس طرح ہم ایڈ کے ایک باطنی نظم ہونے سے بھی اس بنیاد پر انکار کر کے ہیں کہ ہمیں تلاش کے باوجود اس کے حروف کے درمیانی وقفوں میں کوئی معنی نہیں ملتا۔

یہ فلسفیانہ تجزیہ تسلیم اور وجدان کے نقطہ ہائے نظر میں نقطہ بحث کا نتیجہ ہے اس طرح کی تجزیہ تسلیم اصل کی جستجو تسلیم یا ترجمہ میں کرتی ہے جہاں قدرہ اصل وجود نہیں اور چونکہ اسے ترجمہ میں اصل نہیں ملتی اس لئے تسلیم کے وجود سے انکار کرنے لگتی ہے اسے لامحالہ سلبی نتائج استنباط کرنا پڑتے ہیں، لیکن دقت نظر سے کام لینے کے بعد یہ معلوم ہوتا ہے کہ ان سلبی نتائج کا حاصل یہ ہے کہ تحلیل وجدان کا نام نہیں جو بالکل بدیہی ہے۔ ایجابی علم اپنا کام ایک ابتدائی اور، کہنا چاہئے، بہت ہی مبہم وجدان سے شروع کرتا ہے، جس کی بدولت اسے مواد حاصل ہوتا ہے اور اس نقطہ آغاز سے فوراً تحلیل کی طرف روانہ ہو جاتا ہے جو اپنے اس مواد کے متعلق خارجی نقطہ نظر حاصل

کردہ مشاہدات کو تا ابد پھیلاتی رہتی ہے۔ اسے اس امر کا جلدین ہو جانا ہے کہ وہ
 ان تمام سرسری نقوشوں کو یکجا کرنے کے بعد خود اصل شے کو از سر نو ترکیب دیکھتی ہے،
 اس لئے اگر اصل شے تحلیل کے ہاتھ سے ان کھلونوں کی طرح نکل سبھکتی ہے جو بچے
 دیوار کے اوپر پڑنے والے سایہ سے بناتے ہیں تو اس میں کون سے تعجب کی بات ہے!
 لیکن عقلیت سبھی اسی دھوکے میں مبتلا ہو جاتی ہے تجربیت کی طرح وہ سبھی نقطہ نظر
 کے اسی خاطر بہت سے ایزد کرتی ہے اور آخر کار داخلی زندگی تک نہیں پہنچ سکتی تجربیت
 کی طرح وہ بھی نفسی حالات کو ایجو کے ایسے ایزد کرتی ہے جن کی ایجو شیزہ بندی
 کرتا ہے۔ تجربیت کی طرح وہ بھی وحدت ذات کے از سر نو پیدا کرنے کے لئے ان اجزاء کو باہم ملا جلا کرتی
 ہے۔ آخر میں تجربیت ہی کی طرح اسے بھی بی نظر آتا ہے کہ مسلسل از سر نو نقوشوں کے باوجود وحدت ذات
 کا دائمی جانی صورتوں کے اس کی طرح یہ بے آنکھ سے نکلا جا رہا ہے لیکن تجربیت اس کشمکش سے
 عاجز آئے کہ یہ اعلان کر دیتی ہے کہ نفسی حالات کی کثرت کے علاوہ اور کسی شے کا جو
 نہیں اور عقلیت اس وحدت کے اقرار پر ثابت قدم رہتی ہے یہ صحیح ہے کہ جب اسے
 وحدت ذات کی نفسی حالات کی سطح پر تجربہ ہوتی ہے اور تمام کیفیات و تعینات کو
 اپنی حالات کی طرف منسوب کرنا پڑتا ہے (کیونکہ تحلیل کی نمود تعریف کے روسے یہ
 حالات پیدا ہونا چاہئیں) تو اس کے پاس وحدت ذات کے لئے ایک سبلی شے
 یعنی عدم تعین کے علاوہ اور کوئی چیز باقی نہیں رہتی۔ چونکہ نفسی حالات لامحالہ اس
 تحلیل میں اپنے لئے وہ تمام چیزیں محفوظ کر لیتے ہیں جو مواد کی حیثیت سے کارآمد
 ہو سکتی ہیں، اس لئے ان کی وحدت ایک ایسی شے بن جاتی ہے جس کی تہ میں کچھ
 نہیں ہوتا۔ یہ وحدت بالکل غیر تعین اور بالکل خالی ہوتی ہے۔ انہی متنوع نفسی حالات
 انہی اظلال ایجو پر جو تجربیت کے نزدیک ذات کے مراد ہیں، عقلیت شخصیت
 کی از سر نو ترکیب کے لئے ایک شے کا اضافہ کرتی ہے جو اس سے بھی زیادہ غیر حقیقی
 ہے یعنی وہ خلا جس میں ان اظلال کی نقل و حرکت ہوتی رہتی ہے اور جسے محل اظلال
 کہا جا سکتا ہے، لیکن یہ صورت جو حقیقت ہے صورت، ہے کسی زندہ، سرگرم عمل
 اور شخص ذات کی تخصیص یا زندہ، عمر و بکر میں امتیاز کے لئے کیسے کارآمد ہو سکتی ہے؟
 کیا یہ امر کچھ ہی باعث تعجب ہو سکتا ہے جو فلاسفہ اس طرح شخصیت کی صورت کا

انتزاع کر لیتے ہیں، انہیں بالآخر یہ صورت، کسی معین شخصیت کی شخصیتوں کے لئے ناکافی معلوم ہوتی ہے اور انہیں تدریج اپنے خالی الفاظ کو ایک ایسا بے پدیدے کا طرف قرار دینا پڑتا ہے جس کا زید عمر و بکر سب یکساں تعلق ہوتا ہے، اور جس میں ہمارے حسب و الفاظ تمام انسان، خدا بلکہ عام موجودات بھی سما سکتے ہیں، مجھے اس موقع پر تجرہ بیت اور عقلیت میں صرف ایک فرق نظر آتا ہے تجرہ بیت چونکہ استناد ایغوی تلاش ان و فغوں میں کرتی ہے جو کہ یا نفسی حالات کے مابین پائے جاتے ہیں اس لئے اسے ان و فغوں کی خانہ پری دوسرے نفسی حالات سے کرنا پڑتی ہے جس کا سلسلہ غیر معین حد تک چلا جاتا ہے اور یوں جس قدر تحلیل بڑھتی جاتی ہے اسی قدر ایغوی، ایک برابر گھٹتے رہنے والے وقفہ کی شکل میں صفر بنتا جاتا ہے۔ اس کے بالتعال عقلیت چونکہ ایغوی و نفسی حالات کا محل قرار دیتی ہے اس لئے اسے ایک ایسے خلاء سے سناٹا پڑتا ہے، جسکی ایک جگہ حد بندی کرنے اور دوسری جگہ نہ کرنے کی کوئی وجہ نہیں ہوتی، جس کا قدم ان پیہم حدود سے نکلنا چلا جاتا ہے جو ہم اس کے لئے معین کرتے ہیں، جس کا دائرہ برابر وسیع ہوتا چلا جاتا ہے، جس کا صفر نہیں بلکہ غیر متناہی پر اتھماہم کی طرف رجحان ہوتا ہے۔

یہی نام نہاد تجرہ بیت اور بعض جرمن عقلمن وحدت الوجود کی از حد مادرائی خیال آرائیوں میں معنی مسافت عام طور پر فرض کی جاتی ہے اس سے ہمیں کم ہے۔ ان دونوں کا طریقہ عمل یکساں ہے۔ یہ دونوں عناصر ترجمہ پر اجزاء اصل کی مشیت سے بحث کرتے ہیں۔ حالانکہ تجرہ بیت کی صحیح مصداق وہ طے ہوگی جو تا بہ امکان خود اصل تک پہنچنے کی کوشش کرے گی، جو اس کی زندگی کی یہ میں جستجو کرے گی جو گو یا ذہنی بنا ضعی کی مدد سے اس کی روح کی حرکت بھی محسوس کر لے گی۔ ایسی حقیقتی تجرہ بیت کا نام حقیقی بالبعد الطبیعیات ہے۔ بیشک یہ کام از حد دشوار ہے کیونکہ جن تصورات سے ہمارا خیال روزمرہ کام لیتا ہے ان میں سے ایک بھی یہاں کا آئند نہ ہوگا۔ ایغوی وحدت، کثرت یا دونوں کا مجموعہ قرار دینے سے زیادہ آسان کوئی بات نہیں۔ وحدت و کثرت ایسے آنحضرات میں جنہیں زیر بحث شے کے نمونہ پر بنانے کی ضرورت نہیں وہ ہمیں بنے بنائے مل جاتے ہیں ہمیں صرف ان کو

ایک بنا پر جس سے جن لینے کی ضرورت ہوتی ہے اور اس طرح کے کپڑے میں نہیں دوکاندار عام ناپ کے بنوا کر اپنے یہاں رکھ لیتے ہیں۔ یہ زیادہ عمر واکر سب کے آسکتے ہیں کیونکہ یہ کسی خاص شخص کی ناپ کے نہیں ہوتے لیکن جو تجربہ بدست، اسم باہمی ہوگی جو ہر شخص کی الگ ناپ لینا چاہیے گی اسے ہر زیر بحث شخص کے لئے جداگانہ کوئی ناپ کرنا پڑے گی ورنہ ہر شخص کے لئے ایسا تصور قائم کرے گی جو صرف اس شخص کے لئے ہوگا ہوگا اور جسے مستقل تصور کہنا اس لئے مشکل مناسب ہوگا کہ وہ صرف اس شخص کے لئے موزوں ہوگا۔ وہ کثرت جوحدت کے سے رائج الوقت خیالات کو ترکیب دینے کے بجائے ایک ایسے سادہ و یگانہ استحضار سے اتر کر آئے گی جو ایک دفعہ معروض وجود میں آئے کے بعد ہمیں یہ امر آسانی سمجھا سکے گا کہ وحدت و کثرت کی سعی وسیع تر چیزیں کیسے اس کے اندر آسکتی ہیں۔ غرض اس نثریف کے روسے فلسفہ خاص خیالات کے انتخاب کسی مساک کے اتباع میں بلکہ اس یگانہ وجدان کی جستجو کا نام ہے، جہاں سے اتر کر ہمیں لئے یکساں آسانی کے ساتھ مختلف خیالات تک جاسکتے ہیں کہ مسالک و مذاہب کی تقسیم سے بالاتر ہو جاتے ہیں۔

اس امر سے انکار نہیں ہو سکتا کہ شخصیت میں وحدت پائی جاتی ہے، مگر اس طرح کے اقرار سے اس وحدت کی غیر معمولی نوعیت کے متعلق کوئی بات نہیں معلوم ہوتی جو شخصیت میں پائی جاتی ہے۔ مجھے اس خیال سے بھی اتفاق ہے کہ شخصیت میں کثرت پائی جاتی ہے، مگر یہ امر خوب ذہن نشین کر لینا چاہیے کہ اس کثرت میں اور دوسری کثرتوں میں کوئی امر مشترک نہیں فلسفہ کیلئے جوئیے واقعی اہم ہے وہ اس امر کا صحیح اندازہ ہے کہ ذات کی کثرت آمیز وحدت کا حقیقی مصداق کونسی وحدت کونسی کثرت کونسی جمود وحدت و کثرت سے بالاتر حقیقت ہر لیکن فلسفہ اس نکتہ سے اسی وقت واقف ہو سکیگا جب وہ ذات کا خود ذات کی وسالمت سے سادہ وجدان حاصل کر لے گا، اس کے بعد البتہ وہ اس میں ذرا تر کے نیچے آنے کے لئے جو رخ تجویز کریگا اس کی بنا پر وہ کثرت وحدت خیالیان تصورات ہیں کسی تصور تک پہنچ سکے گا جن کی بدولت وہ ذات کی متحرک نہ کی کی تحدید کرتا ہے لیکن ان دونوں کی آئینہ شس سے کوئی ایسی شے حاصل نہ ہو سکیگی جو

ستروانات کے مشابہ ہوگی۔ جب ہمیں کوئی ایسی شے جس میں زکھائی جاتی ہے جسکی شکل مخروطی ہوتی ہے تو یہ آسانی سے ہماری سمجھ میں آجاتا ہے کہ اس کا اوپر کا حصہ کیسے سمجھنا شروع ہوتا ہے۔ اسانکے آخر میں ریاضیات کا ایک نقطہ بن جاتا ہے، یا اسکا نیچے کا حصہ کیسے جزا کی طرف ایک ایسے دائرہ کی شکل میں پھیلنا شروع ہوتا ہے جیسی وسعت پھیلنے ہوتی ہے لیکن نقطہ یا دائرہ یا ان دونوں کے سطح پر تقارن سے مخروطی شکل کا مریو اندازہ نہیں ہو سکتا۔ یہی اصول نفسی زندگی کی وحدت و کثرت یا تعدد و تیسرے تقارن پر منطبق ہوتا ہے، جن کی طرف تجربیت اور عقیدت غیبت کو لے جاتی ہیں۔

جیسا ہم کسی اور جگہ ثابت کر چکے تصورات دو دو مل کر جوڑے کی طرح ایک ساتھ رہتے ہیں اور ان میں سے ہر جوڑا دو متقابل پہلوؤں پر دلالت کرتا ہے۔ شاید ہی کوئی ایسی شخصیت حقیقت ہو جسے دو بالمقابل نقطہ کے نظر سے نہ دیکھا اور محسوس بنا پر دو متقابل تصورات کے تحت میں نہ داخل لیا جاسکتا ہو۔ اسی لئے دعویٰ اور جواب دعویٰ پیدا ہوتا ہے جس کی منطقی تطبیق میں اس لئے ناکامی ہوتی ہے کہ خارجی نقطہ نظر سے جو تصورات و مشاہدات حاصل ہونے میں ان کی مدد سے کسی شے کا بنانا ہی غیر ممکن ہے، لیکن جب وجدان کی مدد سے کوئی شے قابو میں آجاتی ہے تو اس منزل سے میل کے ہم دعویٰ اور جواب دعویٰ دونوں ایک ہی شے کہتے ہیں اور یوں ہماری سمجھ میں یہ بات آجاتی ہے کہ حقیقت کے ایک ہی کسر شہر سے دعویٰ اور جواب دعویٰ یا ضدین دونوں کیسے پیدا ہوتے ہیں، دونوں میں کیوں اختلاف ہے اور دونوں کا یہ اختلاف کیسے رفع ہو سکتا ہے۔ یہ صحیح ہے کہ اس مقصد کے حاصل کرنے کے لئے ایک ایسی روش کے اختیار کرنے کی ضرورت ہوگی جو ذہن کی معمولی روش کے بائیل برعکس ہوگی جب ہم معمولاً سوچتے ہیں تو اشیاء سے تصورات نہیں بلکہ تصورات سے اشیاء کی طرف آنے میں اگر سوچنے کا وہی منہوم لیا جائے جو عام طور پر مراد ہوتا ہے تو سوچنے کے یہ معنی ہیں کہ انسان نے بنا کے تصورات لیتا ہے، انہیں تقسیم کرتا ہے،

انہیں ملاتا ہے اور یوں ایک ایسی شے تیار کر لیتا ہے جو عملاً حقیقت کے مرادف ہوتی ہے۔
 لیکن یہ بات یاد رکھنا چاہئے کہ ذہن کا معمولی کام بے لونی سے بہر حال دوہر ہوتا ہے۔
 ہم عموماً علم کو علم کے لئے، نہیں بلکہ کسی بات کی تائید، کسی شے سے استغناء، وہ غرض
 کسی نہ کسی اور چیز کی تشفی کے لئے حاصل کرتے ہیں، ہم یہ دریافت کرنا چاہتے ہیں
 جس شے کا علم مطلوب ہے اس کی کس حد تک یہ یا وہ نوعیت ہے، اس کا
 کس معلوم قسم سے تعلق ہے، اس کی وجہ سے کس فعل، کس طرز عمل، کس رویہ کا ایسا ہوتا ہے
 یہ مختلف افعال یا رویے وہ تصوری جہات میں جن کی پہلے سے ہمیشہ کے لئے
 تعین ہو چکی ہے، اس میں ان کا اختیار کرنا مافی رہتا ہے۔ ان ہی کے اختیار
 کرنے کا نام اشیاء کے متعلق تصورات کا استعمال ہے، تصور کے شے پر منطبق
 کرنے کے یہ معنی ہیں کہ ہم دوسرے لفظوں میں یہ پوچھتے کہ فلاں شے ہمارے
 کس کام آسکتی، یا ہم اس سے کیا کام لے سکتے ہیں۔ جب ہم ایک شے کو
 کسی تصور کے تحت میں داخل کر دیتے ہیں تو اس کے یہ معنی ہوتے ہیں کہ ہم نے
 اس فعل یا رویہ کی صحیح الفاظ میں تعین کر دی، جس کا اس شے سے ایسا ہوتا ہے
 اس لئے جس چیز پر علم کا صحیح اطلاق ہو سکتا ہے اس کا رخ کسی نہ کسی خاص
 جہت کی طرف ہوتا ہے یا وہ کسی نہ کسی خاص نقطہ نظر سے حاصل کی جاتی
 ہے، اس میں شک نہیں کہ ہمارے دیکھیے الٹرا پیچیدہ ہوتی ہے، اسی لئے ایک ہی
 شے کے متعلق ہمارا علم ہم مختلف جہات کی طرف متوجہ اور مختلف نقطہ ہائے
 نظر سے حاصل ہو سکتا ہے، اتنی کو معمولی معنوں کے لحاظ سے پیش نظر شے کا
 وسیع اور بالاستیعاب علم کہتے ہیں، اس طرح پیش نظر شے صرف ایک تصور
 نہیں بلکہ ان متعدد تصورات کے تحت میں داخل ہو جاتی ہے، جس میں اس کی
 شرکت فرض کی جاتی ہے، وہ بیک وقت اتنے تصورات میں کیسے شرکت کر لیتی ہے
 یہ سوال ایسا ہے جس سے یہاں میں سروکار نہیں اس لئے روزانہ زندگی میں
 تصورات کے تقارن اور تقسیم سے کام لینا بالکل جائز اور مطابق فطرت ہے،
 اس سے کوئی فلسفیانہ اشکال پیدا نہیں ہوتا کیونکہ ہم زبان صومالی سے یہ منطوق
 کر لیتے ہیں کہ فلسفہ آرائی سے احتراز کیا جائیگا، لیکن فلسفہ میں بھی اس طریقہ

سے کام لینا، یہاں بھی تصورات سے انشیا کی طرف چلنا، کسی شخصے کا لیے عرفانہ علم حاصل کرنے کے لئے (جس سے ہم کما ہی واقف ہونا چاہتے ہیں) ایک ایسے طریقہ کا استعمال کرنا جس کا حشرہ لگے شدہ دیکھی ہے، جو اپنی تعریف کے لحاظ سے بیرونی نقطہ نظر پر مبنی ہے خود اپنے تحت کئے ہوئے مقصد کی مخالفت کرنا فلسفہ کو مختلف مسالک کی ابدی نوک جھونک قرار دینا، اور نفسی شخصے و طریقہ عمل کے اندر تاقض پیدا کرنا ہے۔ یا تو فلسفہ کا وجود ہی ممکن نہیں اور انشیا کا جس قدر علم حاصل ہوتا ہے اس کا مقصود محض عملی استفادہ ہوتا ہے، ورنہ پھر فلسفہ وجدان کی مدد سے خود شخصے کے اندر پہنچ جانے کا نام ہے۔

لیکن وجدان کی ماہیت سمجھنے کے لئے، وجدان کی انتہا اور تحلیل کی ابتدا صحیح طور پر متعین کرنے کے لئے سیلان استمرار کی وہ بحث پھر چھڑنا پڑیگی جو پہلے گزر چکی ہے۔

تتم کو معلوم ہو گا کہ تحلیل جن تصورات یا سرسری نقوشات کی طرف رہنا کرتی ہے ان کی اصلی خصوصیت یہ ہے کہ جب تک ہم ان پر غور کرتے رہتے ہیں اس وقت تک وہ ساکن رہتے ہیں۔ میں داخلی زندگی کے مجموعہ سے اس شخصے کو الگ کرتا ہوں جسے میں سادہ احساس کہتا ہوں، جس وقت تک میں اس سادہ احساس کا مطالعہ کرتا رہتا ہوں اس وقت تک میں یہ فرض کرتا رہتا ہوں کہ یہ احساس علیٰ حالہ قائم ہے، اگر مجھے کوئی تغیر محسوس ہوتا ہے تو میں یہ کہتا ہوں یہ احساس ایک نہ تھا بلکہ اس میں کئی پلے درپلے احساسات شامل تھے اور میں ان میں سے ہر ایک احساس کی طرف اسی عدم تغیر کو منسوب کرتا ہوں جسے میں نے پہلے مجموعہ احساسات کی طرف منسوب کیا تھا۔ بہر کیف میں دور تک تحلیل کا سلسلہ جاری رکھنے کے بعد کسی نہ کسی ایسے عنصر تک پہنچ جاتا ہوں جسے میں غیر متغیر تسلیم کرتا ہوں۔ یہیں اور صرف یہیں وہ مستحکم بنیاد ملتی ہے جس کی علم کے نشوونما کے لئے ضرورت ہے۔

لیکن میں اس اعتراض سے نہیں بچ سکتا کہ دنیا میں کوئی ایسا احساس نہیں جو برابر نہ بدلتا رہتا ہو کیونکہ یاد کے بغیر تصور یا موجودہ احساس پر گزشتہ لمحوں کی یاد

کا اضافہ کئے بغیر کسی حالت کا تسلسل یا بقا ممکن نہیں ہوتا یہی شے استمرار کا ماہر ہے
 داخلی استمرار اس با دو انتہت کی تسلسل زندگی کا نام ہے جو مابقی کو وسعت دے کے
 حال میں شامل کرتی رہتی ہے، یہ مابقی اس حال کے اندر یا تو ایک ایسی تمثال کی
 واضح شکل میں نظر آتا ہے جو برابر بڑھتی جاتی ہے یا حال کے مسلسل تغیر کیفیت کی
 بدولت ایک ایسے گراں سے گراں تر بوجھ کے پردہ میں نمودار ہوتا رہتا ہے جو
 مزید کی کے ساتھ ساتھ ہمارے پیچھے اٹھتا چلا آتا ہے اگر اہل طرح باطنی حال میں نہ
 باقی رہے تو تسلسل نہ ہو گا بلکہ مفاعلات ہوگی۔

اگر اس طرح صرف تحلیل کی وجہ سے مجھ پر نفسی کیفیت کو استمرار سے الگ
 کر لینے کا الزام قائم کیا گیا، تو میں غالباً یہ جواب دوں گا کہ "میرسی تحلیل سے جو ابتدائی
 نفسی حالات پیدا ہوتے ہیں ان میں سے ہر ایک بجائے خود ایک ایسی حالت ہے
 جس میں زمانہ پایا جاتا ہے۔ میرسی تحلیل داخلی زندگی کو ایسے حالات میں تبدیل
 نہیں کرتی جن میں سے ہر ایک اپنی ذات کے ہم جنس ہوتی ہے، چونکہ اس کی
 ہجنسی کا سلسلہ و فیتوں یا تالیفوں کی ایک معین تعداد تک جاری رہتا ہے اس لئے
 ابتدائی نفسی حالات میں کو تغیر نہیں ہوتا لیکن استمرار ہوتا ہے۔"

گراں جواب میں یہ پہلو میرسی نظر سے اوجھل ہو جائیگا کہ فیتوں اور تالیفوں
 کی جس معین تعداد کو میں ابتدائی نفسی حالات کی طرف متوجہ کر رہا ہوں وہ صرف
 ایک ایسی علامت ہی جس سے مجھے یہ یاد آجاتا ہے کہ جن نفسی حالات کو ہم جنس
 فرض کیا جا رہا ہے، ان میں بھی تغیر و استمرار ہوتا ہے، نفسی حالت کو جب بجائے
 خود دیکھا جاتا ہے تو اس میں وہی کون نظر آتا ہے میں اس نکتہ سے کیفیت کا
 ایک ایسا اوسط نکال لیتا ہوں جسے میں ناقابل تغیر فرض کر لیتا ہوں اور یوں ایک
 ایسی حالت پیدا کر لیتا ہوں جو دیرپا اور جاگہ نما ہوتی ہے دوسری طرف میں اس سے
 عام کون یعنی ایسے نکتہ کو نکالتا ہوں جو کسی شے کے ساتھ مخصوص نہیں ہوتا اور
 اسی کا نام زمانہ رکھتا ہوں، اگر میں غور سے دیکھوں تو مجھے یہ نظر آتا ہے کہ یہ مجرد
 زمانہ اسی قدر غیر متحرک ہے۔ جس قدر وہ حالت جس کا میں اسکو متعلق قرار دیتا ہوں
 اس کا جریان صرف کیفیت کے تسلسل تغیر سے ہو سکتا ہے اور اگر یہ کیفیت سے موا

اور صرف تغیر کی جولا نگاہ ہو تو یہ ایک غیر متحرک واسطہ پر جانا ہے مجھے یہ بھی نظر آتا ہے کہ اس ہم جنس زمانہ کی ساخت کا صرف یہ مقصد ہے کہ مختلف شخصیات کا اثر ان سے متقابلہ، بہم و قیوتوں کا شمار اور ایک سیلان استمرار کی دوسرے سیلان استمرار کے لحاظ سے سائنس ہو سکے۔ آخر میں یہ بھی میری سمجھ میں آتا ہے کہ جب میں ابتدائی نفسی حالات کے متحصار و قیوتوں اور ثنائیوں کی تعین تعداد کا نشان لگانا ہوں تو میں دوسرے کو اور خود اپنی ذات کو صرف یہ بات یاد دلاتا ہوں کہ ان حالات کا اس انا سے امتزاج کیا گیا ہے جس میں استمرار پایا جاتا ہے اور صرف اس جگہ کی تعین کرتا ہوں جہاں حرکت کے لحاظ سے انا کو رکھنا جائے تاکہ انا ایک مجرد اور خاکہ نما شے باقی نہ رہے بلکہ شخص نفسی حالت کے لحاظ سے اسکی وہ حالت ہو جائے جو پہلے تھی مگر یہ تمام امور میں نظر انداز کرنا ہوں کیونکہ انہیں تحلیل سے کوئی سروکار نہیں ہوتا۔ اس کے یہ معنی ہیں کہ تحلیل ہمیشہ غیر متحرک پر عمل کرتی ہے اور وجدان خود متحرک یا اس کے مرادف استمرار کے اندر پہنچ جاتا ہے۔ یہی وہ نمایاں حد فاصل ہے جو تحلیل اور وجدان میں پائی جاتی ہے۔ حقیقی محرّب اور شخص کی پہچان اس واقعہ سے ہوتی ہے کہ وہ خود متغیر ہوتا ہے، عنصر کی پہچان اس واقعہ سے ہوتی ہے کہ وہ تغیر پذیری کے وصف سے یکسر سحر ہوتا ہے۔ عنصر کی یہ حالت اس لئے ہوتی ہے کہ وہ اپنی تعریف کی بنا پر سرسری نقطہ، سادہ ساخت کی اذ سر توڑ کیب اکثر محض علامت غرض ایک متحرک حقیقت کا ساکن منظر ہوتا ہے۔ مگر ہماری غلطی اس یقین کے اندر مضمر ہے کہ ہم ان سرسری نقوشوں کی مدد سے حقیقت کو از سر نو بنا سکتے ہیں پہلے بیان کیا جا چکا ہے اور یہاں پھر بیان کیا جا سکتا ہے کہ ہم وجدان سے تحلیل تک پہنچ سکتے ہیں، لیکن تحلیل سے وجدان تک نہیں پہنچ سکتے۔ ہم تغیر پذیری سے قطعاً چاہیں تغیرات، کیفیات اور تعدیلات پیدا کر سکتے ہیں کیونکہ وجدان کو جو متحرک مرقا ہے اس کے یہ تحلیل کی وسالمت سے حاصل ہونے والے ساکن مناظر ہیں، لیکن اگر ان چیزوں کو پہلو پہلو رکھا جائے تو ان سے کوئی ایسی شے نہ پیدا ہوگی جو تغیر پذیری کے مشابہ ہو کیونکہ یہ تغیر پذیری کے اجزا نہیں بلکہ عناصر ہیں اور عناصر واجزا میں بڑا فرق ہے۔

مثلاً اس تغیر پذیری کو لیجئے جو ہم جنسی سے قریب تر ہیں، یعنی حرکت مکانی کی تغیر پذیری۔ ہم اس پوری حرکت کے ساتھ ساتھ ممکن و نقول کا تحلیل کر سکتے ہیں ان ہی و نقول کو ہم متحرک جسم کے مقامات یا اس کے گزرنے کے نقاط کہتے ہیں، لیکن ان مقامات سے خواہ ان کی تعداد غیر متناہی ہو ہم حرکت کسی طرح نہیں بنا سکتے وہ حرکت کے اجزا نہیں بلکہ اس کی فوری تصویریں ہیں۔ وہ گویا حرکت کی فرضی منازل ہیں۔ متحرک جسم کبھی ان کے اندر نہیں رہتا۔ ہم زائد سے زائد یہ کہہ سکتے ہیں کہ اس کا ان مقامات سے سرور ہوتا ہے لیکن مرد کو جو حرکت کے مراد ہے وقفہ سے کوئی واسطہ نہیں، جو عدم حرکت کے مراد ہے، حرکت کو عدم حرکت کے اوپر نہیں رکھا جاسکتا ورنہ اس کا نتیجہ تو ارد و لطاق ہو گا جو ناقص ہے لفظ مرد نہ تو حرکت کے اندر اجزا کی حیثیت سے موجود ہوتے ہیں اور نہ اس کے نیچے ایسے مقامات کی حیثیت سے، جن کا حرکت استیعاب کرتی ہے، انہیں ہم حرکت کے سلسلہ میں اس نقطہ نظر سے فرض کر لیتے ہیں کہ متحرک جسم کو اپنے مفروضہ کی بنا پر تو نہ ٹھہرنا چاہئے، لیکن اگر وہ ٹھہرتا تو ان ہی مقامات میں ٹھہرتا، اس لئے صحیح معنوں میں یہ مقامات مقامات نہیں بلکہ فرضیات یعنی نفس کی حیثیات یا نقطہ نماے نظر ہیں۔ لیکن کیا نقطہ نماے نظر سے بھی اشیا بن سکتی ہیں؟

ہاں ہر جہت کبھی ہم زمانہ کے متعلق، جسکی قائم مقامی حرکت کرتی ہے، یا نحو و حرکت کے متعلق استدلال کرنے لگتے ہیں تو یہی دیکھنا اختیار کرتے ہیں جو نگر ایک مغالطہ ہمارے دل میں جاگزیں ہو چکا ہے اور ہم تحلیل کو وجدان کے مزاج خیال کرنے سے باز نہیں آسکتے اس لئے حرکت کی پوری وسعت کے ساتھ ساتھ ایسے ممکن و نقول یا نقطوں کی تمیز شروع کر دیتے ہیں جنہیں خواہ وہ پسند کریں یا نہ کریں، ہم حرکت کے اجزاء قرار دیتے ہیں، جب ہمیں اس طرح حرکت کی اذیتوں ساخت میں ناکامی سے دوچار ہونا پڑتا ہے، تو ہم ان نقطوں کے درمیان میں اور نقطوں کو داخل کرتے ہیں اور اپنے نفس یقین کرتے ہیں کہ ہم اس طرح حرکت کے اصلی متحرک کے قریب تک ضرور پہنچ جائیں گے، لیکن یہ متحرک اب بھی ہمارے قابو میں نہیں آتا اس لئے ہم نقطوں کی محدود و متناہی تعداد کے بجائے ایک ایسی تعداد

سے کام لیتے ہیں جس میں غیر محدود اضافہ ہو سکتا ہے اور یوں متحرک جسم کی حقیقی اور غیر منقسم حرکت کی خیال کی ایک ایسی حرکت کے ذریعہ سے نقل اتارنے کی لائحہ عمل کو پیش کرتے ہیں جو نقطوں میں غیر محدود اضافہ کرتی چلی جاتی ہے، آخر میں ہم یہ کہنے لگتے ہیں کہ حرکت کا مابعد خمیر نقطے ہیں لیکن نقطوں کے علاوہ اس میں وہ جسم جسے ہمیشہ شامل ہے جسے مرور کہتے ہیں۔ گویا یہ ابہام اس واقعہ کا نتیجہ نہیں کہ ہم نے عدم متحرک کو متحرک سے واضح اور سکون کو حرکت سے مقدم فرض کیا ہے، گویا یہ پراسراری اس کوشش کا ثمرہ نہیں کہ ہم اضافہ کی بدولت وقفہ سے چل کے حرکت تک پہنچنا چاہتے ہیں جو ناممکن ہے، جو محض تغلیل کی بدولت حرکت سے چل کے بطور حرکت اور بطور حرکت سے چل کے عدم متحرک تک پہنچ جانا آسانی ممکن ہے حرکت ہی وہ شے ہے جسے ہم سے واضح اور سب سے سیدھا قرار دینے کی عادت ڈالنا چاہئے کیونکہ عدم متحرک صرف بطور حرکت کی آخری حد کا نام ہے، جس تک زمانی عالم خیال میں تو ہوتی ہے مگر عالم واقعات میں نہیں ہوتی۔ ہم نے اب تک جو کچھ لکھا وہ یہ ہے کہ نظم کے مفہوم کو ان حروف کی صورتوں میں تلاش کرتے ہیں جس سے وہ نظم مرکب ہوتی ہے، ہم کو یقین ہونا ہے کہ حروف کی روز افزوں تعداد پر غور کر کے ہم اس گریز یا مفہوم کو اپنے قابو میں لاسکتے ہیں، لیکن جب ہر حرف کے اندر مفہوم کا جزا نہیں ملتا تو ہجوم یا اس کی حالت میں ہم یہ فرض کرنے لگتے ہیں کہ اس پراسرار مفہوم کا دیرینہ مطلوب و متصل حروف کے درمیان میں را کرتا ہے، لیکن ایک دفعہ پھر یہ نکتہ بیان کر دینا چاہئے کہ حروف اجزائے نظم نہیں بلکہ رموز نظم کے عناصر ہیں، اسی طرح متحرک جسم کے مقامات، حرکت کے اجزا نہیں بلکہ مکان کے وہ حصے ہیں جو حرکت کے اندر مضمر فرض کر لئے گئے ہیں یہ خالی اور غیر متحرک مکان جس کا تصور تو ہوتا ہے لیکن اور اگ نہیں ہوتا صرف ایک علامت یا رمز ہے۔ رموز کے اضافہ سے حقیقت کی تعمیر کیسے ہو سکتی ہے؟ لیکن پیش نظر صورت میں رموز ہمارے خیال کی راسخ عادات کے بہت ہی موافق ہوتے ہیں۔ ہم علی العموم عدم متحرک کے اندر رہتے ہیں جس سے ہمیں علمی مقاصد میں امداد ملتی ہے اور عدم متحرک سے از سر نو حرکت بناتے ہیں۔ یوں ہمیں ایک ایسی شے ملتی

ہے جو حقیقی حرکت کی بہت ہی بعد ہی نقل ہوتی ہے، لیکن یہ نقل زندگی میں خود اصل سے کہیں زیادہ کارآمد ہوتی ہے۔ اور ہمارے نفس کی یہ حالت ہے کہ جو خیال سب سے زیادہ کارآمد ہوتا ہے اسی کو وہ سب سے زیادہ واضح قرار دیتا ہے یہی وجہ ہے کہ عدم تحرک یا سکون اسے مقدم اور واضح تر معلوم ہوتا ہے۔

جو مشکلات نہایت ہی قدیم زمانہ سے مسئلہ حرکت کی بدولت پیدا ہوتی چلی آئی ہیں یوں ہی پیدا ہوئی ہیں۔ وہ اس واقعہ کا نتیجہ ہیں کہ ہمیں مکانات سے چلنے کی حرکت تک، کسی چیز کی گزرگاہ سے چلنے اس کی رفتار تک، غیر متحرک مقامات سے چلنے کی حرکت تک آنے پر اصرار ہوتا ہے، لیکن جو شے مقدم سے وہ عدم تحرک نہیں بلکہ حرکت ہے اور مقامات کو حرکت میں جو مکمل کائنات نہیں بلکہ اس قسم کا تعلق ہے جو ممکن نقطہ ہائے نظر کے اختلاف اور اشیاء کی حقیقی ناقابل تقسیم میں پایا جاتا ہے۔

یہی منالط اور بہت سے مسائل کا سرچشمہ ہے، جو تعلق متحرک جسم کی حرکت اور ساکن مقامات میں سے درمی مختلف کیفیت کے تصور اور اشیاء کے کیفی تغیر میں ہے، اس لئے ہم جن تصورات کی شکل میں کسی تغیر کی شکل کرتے ہیں وہ دراصل حقیقی شے کی ناپائیداری کے دریا منظر ہوتے ہیں۔ سو سمجھنے کے جو واقعی معنی ہیں ان کے لحاظ سے سو سمجھا کسی متحرک شے کو اسی طرح کے غیر متحرک نقطہ ہائے نظر سے دیکھنے کا نام ہے، مختصر یہ کہ ہم اشیاء کے استعمال کے لحاظ سے وقتاً فوقتاً ان کی حقیقت دریافت کرتے رہتے ہیں۔ جب تک ہمیں حقیقت کی عملی واقفیت سے سروکار ہے اس وقت تک اس طریقہ سے زیادہ اور کوئی طریقہ درست نہیں ہو سکتا۔ جس حد تک واقفیت کا عملی امور سے تعلق ہے اس حد تک واقفیت کا یہ کام ہے کہ وہ اشیاء کے ہمارے ساتھ اور ہمارے اشیاء کے ساتھ بہترین ممکن رویوں کو بیان کر دے، یہی امر بنے بنائے تصورات یعنی ان منزلوں کا مجموعی کام ہے جو ہم کون کے راستہ پر قائم کرتے ہیں۔ لیکن ان تصورات کی مدد سے اشیاء کی تہ تک پہنچنے کی کوشش کر نیکی یہ تمہنی میں کہ ہم حقیقی اشیاء کے متحرک کے متعلق ایک ایسا طریقہ استعمال کرنا چاہتے ہیں جو ساکن نقطہ ہائے نظر کے

حاصل کرنے کے لئے ایجاد کیا گیا تھا جس کے یہ نسخی میں کہ ہم یہ بھول جاتے ہیں کہ اگر مابعد الطبیعیات کا وجود ممکن ہے تو یہ صرف اس محنت کا طلب بلکہ تکلیف وہ کوئی بھی سے ممکن ہے جس کی بدولت ہم ایک گونہ ذہنی توسیع کی بدولت سے زیر مطالعہ شے کے اندر تک براہ راست پہنچ جانے کے لئے عمل خیال کے قدرتی اشیاء سے دوبارہ اترتے ہیں، مختصر یہ کہ تصورات سے حقیقت کی طرف ہمیں بلکہ حقیقت سے تصورات کی طرف گزر ہوتا ہے جس چیز کو فلاسفہ اپنے ہاتھ میں رکھنا جانتے ہیں وہ اگر اس دعوے کی طرح ان کے ہاتھ سے نکل جاتی ہے جسے سچے سچے بند کر کے اپنے ہاتھ میں رکھنا جانتے ہیں لیکن نہیں رکھ سکتے، تو اس میں تعجب کی بات کیا ہے؟ اسی طرح مختلف مسائل کی اکثر باہمی منزاعیں جاری رہتی ہیں اور ہر فریق دوسرے کو یہ الزام دیتا ہے کہ اس نے حقیقت کو نکل جانے دیا۔

لیکن اگر مابعد الطبیعیات وجدان سے ابتداء کرتا ہے، اگر وجدان کا تعلق ہر اہم سے ہے، اگر استمرار کی نوعیت نفسی ہے، تو پھر کیا فلاسفہ کا دائرہ صرف تصور ذات تک محدود نہ ہوگا؟ کیا فلاسفہ کا یہ کام نہ ہوگا کہ جس طرح "چرواہا بن بھری آنکھوں سے پانی کو پیتے دیکھا کرتا ہے" اسی طرح وہ بھی اپنے آپ کو صرف زندہ رہتے دیکھا کریں؟ اگر ایسا خیال کیا گیا تو اسی غلطی کا ارتکاب ہوگا جسے ہم شروع سے بیان کرتے چلے آ رہے ہیں۔ اس کے یہ معنی ہوں گے کہ استمرار کی عجیب و غریب ماہیت اور مابعد الطبیعی وجدان کی فعلی بلکہ گویا شد بدو نعمت کا غلط تصور قائم کیا جائے گا۔ اس کا مطلب ہوگا کہ ہم نے اس امر کا خیال نہیں کیا کہ صرف زرخیز طریقہ ہی کی بدولت حقیقت و تصوریت کی منزل سے آگے بڑھنا، اپنی ذات کے لحاظ سے نسبت و بند (گو ایک حد تک داخلی) اشیاء کے وجود کا اقرار کرنا، انھیں بلا دشواری یکجا رکھنا، اور تحلیل کے باعث مسائل کے متعلق پیدا ہونے والے ابہامات کو تبدیل کرنا، ممکن ہے۔ ایسے یہاں ان مختلف امور کی تحقیق میں چرچا بغیر صرف یہ دیکھیں کہ پیش نظر وجدان کس طرح بعض ایک نکل نہیں بلکہ ایسے افعال کا ایک غیر محدود و تسلسلہ ہے جو اگرچہ متحد القسم لیکن مختلف الانواع میں۔ اس کے ساتھ یہ سچی دیکھیں کہ افعال کی اس بوقلمونی میں اور ہستی کے تمام درج

میں کیسے مطابقت پائی جاتی ہے۔

اگر میں وجدان کی تحلیل کرنا چاہتا ہوں، یعنی اسے بنے بنائے تصورات کی شکل میں تبدیل کرنا چاہتا ہوں، تو مجھے تصور و تحلیل کی نفسی ماہیت ہی کی بنا پر عام اہتمام کو دو متقابل نقطہائے نظر سے دیکھ کے اسے از سر نو بنانا پڑے گا۔ لیکن اس مرکب مجموعہ سے جو ایک حد تک معجز نما ہو گا، لہذا یہ سمجھ میں آنا مشکل ہو گا کہ دو متقابل چیزیں کیسے باہم مل سکتی ہیں۔ فرق مدارج یا متنوع صورتوں نہ ہو گا۔ تمام دیگر معجزات کی طرح اس کا بھی یا وجود ہو گا یا نہ ہو گا۔ مثلاً مجھے یہ کہنا پڑیگا کہ ایک طرف شور کے پیہم حالات کی کثرت ہے اور دوسری طرف ایک وحدت ہے جو ان حالات کی تیز آڑہ بندی کرتی ہے، اس وحدت و کثرت کی ترکیب کا نام اہتمام ہو گا جو ایک پراسرار فعل ہو گا، جو پس پردہ معرض وجود میں آئیگا اور جس کے فرق مراتب کی تشریح انسان نہ کر سکیگا۔ اس مفروضہ میں صرف ایک اہتمام ہے اور ایک ہی ہو سکتا ہے۔ یہ وہی اہتمام ہے جس سے ہمارا شعور عاویۃ کام لیتا ہے زیادہ فصیح الفاظ میں یوں کہہ کر اگر ہم اہتمام پر صرف اس پہلو سے غور کریں کہ یہ ایک مکانی حرکت ہے جو انجام پارتی ہے اور ایسے زمانہ کے قائم مقام کی حیثیت سے تصورات کی شکل میں تبدیل کرنا چاہیں تو ہمیں ایک طرف اس کی گزر گاہ یا نقطوں کی حسب دلخواہ تعداد اور دوسری طرف مجرد وحدت ملنی جو اسی طرح یکجا رکھنی جس طرح ہمارے موتیوں کو دھاگا رکھتا ہے۔ اگر اس مجرد کثرت اور اس مجرد وحدت کی باہم ترکیب ممکن تسلیم کر لی گئی تو یہ ترکیب ایک ایسی یگانہ نشے ہو گی جس میں (باصطلاح حساب) سادہ جمع کی طرح فرق مراتب کی تجمیٹ نہ ہو گی۔ لیکن اگر ہم نے اہتمام کی (بذریعہ تصورات) ترکیب ہی کیے، تحلیل شکی بلاک وجدان کی مدد سے اہتمام کے اندر تک پہنچ جانا چاہا تو ہمیں ایک ایسے معین تناؤ کا احساس ہو گا، جس کا تعین ممکن وقوع اہتماموں کی غیر متناہی تعداد میں انتخاب کا نام ہو گا۔ اس کے بعد ہم جس قدر اہتماموں کا چاہیں گے تصور کر سکیں گے جو اگرچہ ایک دوسرے سے بہت ہی مختلف ہوں گے لیکن جب انہیں تصورات کی شکل میں تبدیل کیا جائیگا۔ یعنی انہیں دو بالمقابل

خارجی نقطہ ہائے نظر سے دیکھا جائیگا تو ہمیشہ ان کا وحدت و کثرت کی اسی ناقابل بیان ترکیب پر اکتفا ہو گا۔ آئیے اسی خیال کو ذرا اور وضاحت سے بیان کریں۔ اگر ہم استہزار سے ایسے لمحوں کی کثرت ملاحظہ کرتے ہیں جن کو وحدت و کثرت دونوں کے کثرت کی طرح باہم وابستہ رکھتی ہے تو کوئی نظر استہزار کتنا ہی مختصر ہو لیکن ان لمحوں کی تعداد غیر محدود ہوگی۔ ہم انھیں جس قدر چاہیں قریب فرض کر سکتے ہیں مگر ان ریاضیاتی نقطوں کے درمیان میں دریا بھائیاتی نقطے ہوں گے اور یہ سلسلہ تا ابد جاری رہے گا۔ پھر جب کثرت کے نقطہ نظر سے دیکھا جاتا ہے تو استہزار ایسے لمحوں کا سفوف بن جاتا ہے، جن میں سے کوئی مستثنیٰ نہیں ہوتا ہر ایک مضافاتی ہو جاتا ہے، اس کے برعکس اگر اس وحدت کو پیش نظر رکھا جاتا ہے جو ان لمحوں کی خمیر ازہ بندی کرتی ہے تو اس میں بھی استہزار نہیں پایا جاتا کیونکہ ہمارے مفروضہ کے رو سے ہر مشیغہ اور ہر شے استہزار کی کثرت میں شامل ہو جاتی ہے، ہم جب وحدت کو اندر سے محسوس کر دیکھتے ہیں تو ایسا معلوم ہوتا ہے کہ وحدت یا تو متحرک کی غیر متحرک بنیاد ہے، یا زمانہ کا غیر موقت جو ہر ہے۔ یہی وہ شے ہے جسے میں ابدیت کہتا ہوں، لیکن یہ ابدیت موت کی ابدیت ہے کیونکہ یہ وہی حرکت ہے جو اپنے مابین حیات متحرک سے متحرک کر لی گئی ہے، غور سے دیکھنے کے بعد یہ معلوم ہوتا ہے کہ استہزار کے متعلق باہم متضاد مذاہب کے اختلاف رائے کا حاصل یہ ہے کہ ایک فریق مذکورہ بالا تصورات میں سے ایک تصور کو اور دوسرا فریق دوسرے تصور کو بہت زیادہ اہمیت دیتا ہے بعض کثرت کے نقطہ نظر پر اصرار کرتے ہیں۔ یہ لوگ ان لمحوں کو نفس الامری حقیقت قرار دیتے ہیں جن کا سفوف، بنا چکے ہیں اور اس وحدت کو نسبتاً مصنوعی سمجھتے ہیں جو اس سفوف کے ذروں کو یکجا کرتی ہے، اس کے برعکس بعض وحدت استہزار کو نفس الامری حقیقت قرار دیتے ہیں، اس خیال کے لوگ ابدیت کے اندر پہنچ جاتے ہیں، لیکن چونکہ ان کی ابدیت تجرد ہے، کیونکہ یہ غالی ہے جس کی یہ وجہ ہے کہ ایسے تصور کی ابدیت ہے جو اپنے مفروضہ کی بسینا پر بالقابل تصور کو اپنی ذات سے خارج رکھتی ہے اس لئے آدمی کی سمجھ میں نہیں آتا

کہ اس طرح کی ابدیت لمحوں کی غیر محدود تعداد کو اپنے اندر کیسے یکجا کرنے دے گی پہلے مفروضہ میں ایک ایسی دنیا نظر آتی ہے جس کی کسی چیز پر بنیاد نہیں جسے ہر لحظہ میں از خود شروع ہونا اور ختم ہونا پڑے گا۔ دوسرے مفروضہ میں ایسی غیر متناہی وحدت نظر آتی ہے جس کے متعلق یہ سمجھ میں آنا دشوار ہے کہ یہ کیوں خود اپنے اندر ملفوف نہ رہے اور کیوں دوسروں کو اپنے اندر یکجا کرنے دے لیکن ان میں سے جو صورت بھی اختیار کرنا پڑے، اس میں زبانہ ایسی دو تجربیدوں کا مخلوط مجموعہ معلوم ہوتا ہے، جن میں نہ فرق مراتب کی گنجائش ہے اور نہ اختلاف مدارج کی۔ دونوں نظموں کے اندر صرف ایک رنگ نہ استمرار نظر آتا ہے جو اپنے ساتھ ہر شے کو بہا لے جاتا ہے۔ یہ ایک بے تہاہ اور بے ساحل کا دریا ہے جو ناقابل بیان طریقہ سے ایک ایسی سمت میں بہ رہا ہے جس کی حد بندی نہیں کی جاسکتی، تاہم اسے صرف دریا کہا جاسکتا ہے اور وہ صرف بہتا ہے یہ اس کے حقیقت ان دونوں خیالوں کی منطقی الجھن سے فائدہ اٹھانے کی رعایت حاصل کرتی ہے لیکن یہ اپنی الجھن کے ختم ہونے ہی اس بہاؤ کو برف کی طرح منجمد کر کے ایک بہت بڑی سل یا بے شمار بلوئیں نکالیں، غرض کوئی ایسی شے بنا لیتی ہے جس میں نقطہ نظر کا عدم متحرک ہو جو ہوتا ہے۔

لیکن جب ہم وجدان کی مدد سے شروع ہی میں استمرار کے حقیقی بہاؤ کے اندر پہنچ جاتے ہیں تو صورت واقعہ بالکل بدل جاتی ہے، اس وقت یقیناً ہمارے پاس بہاؤ کو بوتلوں اور ذواضعاف تسلیم کرنے کی کوئی منطقی دلیل نہیں ہوتی، بلکہ جب زیادہ دقیق سے کام لیا جاتا ہے تو یہ نظر آتا ہے کہ شاید ہمارے استمرار کے علاوہ اور کسی استمرار کا وجود نہیں، گویا دنیا میں صرف ایک نارنجی رنگ ہی پایا جاتا ہے، لیکن اس صورت میں رنگ پر مبنی شعور جو خارجی اور آگ کے بدلے اس رنگ سے داخلی ہمدردی رکھتا ہے، یہ محسوس کرے گا کہ میں سرخ اور زرد کے باہر معلق ہوں بلکہ یہ بھی خیال کریگا کہ ممکن ہے اس رنگ کے علاوہ کوئی ایسا مکمل طیف موجود ہو، جس میں سرخ سے زرد تک کا تسلسل تو وسیع اختیار کر سکتا ہو۔ یہی وجدان استمرار کی حالت ہے، وہ تسلسل کی طرح ہمیں خلاصے

محض میں مطلق نہیں چھوڑتا بلکہ ہمارا اس مسلسل استمرارات سے رشتہ قائم کر دیتا ہے جسکے آگے بیاچھپے کی طرف توجہ کی ہمیں ضرورت کوشش کرنا چاہئے، یوں ہم دونوں صورتوں میں روز افزوں شدید کوشش کی مدد سے اپنی غیر محدود توسیع کر سکتے ہیں دونوں صورتوں میں خود اپنی ذات سے بالاتر ہو سکتے ہیں، ہم سب سے پہلے اس استمرارہ کی طرف چلتے ہیں جو بہت ہلکا ہے، چونکہ اس استمرارہ کی بعضیں ہماری بنصوں سے زیادہ تیز ہوتی ہیں اور ہمارے سادے احساس کو تقسیم کرتی جاتی ہیں اس لئے اس کی کیفیت گہمت بن جاتی ہے۔ یوں آخر میں وہی شے مرہ جاتی ہے جسے ہم محض ہم جلتی کہتے ہیں۔ یہ محض نکرار ہے جس سے ہم مادیت کی تعریف کرتے ہیں جب ہم دوسری سمت میں چلتے ہیں تو ہم اس استمرارہ کے پاس پہنچتے ہیں جو خود بخود ترقی کرتا اور سخت ہوتا ہے، اسی کے آخر میں ابدیت ملتی ہے۔ لیکن یہ ابدیت تصوری ابدیت، یعنی موت کی ابدیت نہیں بلکہ حیات کی ابدیت ہے۔ اس لئے اس ابدیت میں زندگی اور زندگی کی وجہ سے حرکت پائی جاتی ہے، جس طرح روشنی میں ارتعاش شامل ہے اسی طرح اس ابدیت میں ہمارا مخصوص استمرار شامل ہے، یہ ابدیت اسی طرح سارے استمرار کا ارتکاز ہوگی۔ جس طرح ابدیت اس کا امتداد ہے۔ وجدان کی اہمی دونوں انتہائی حدود کے درمیان آمد و رفت رہتی ہے، اور یہی آمد و رفت بالعبطیعیات کی جان ہے۔

یہاں اس آمد و رفت کی مختلف منزلوں کے نتیجے کا سوال پیدا نہیں ہو سکتا۔ ہم زیر بحث طریقہ کی عام صورت اور اس کا ابتدائی استعمال بیان کر چکے ہیں اس لئے اب ان اصول کو تاہم امکان صحیح طور پر وضع کر لینا بیجا نہ ہو گا جن پر اس طریقہ کا دار مدار ہے۔ مندرجہ ذیل قضایا میں سے اکثر کا انہی رسالہ میں ایک تک ثبوت دیا جا چکا ہے۔ جب دیگر سال پر بحث کا وقت آئے گا تو امید ہے کہ ان قضایا کا زیادہ مکمل ثبوت دیا جائے گا۔

(۱) ایک ایسی حقیقت موجود ہے جو اگرچہ خارجی ہے لیکن نفس کو بالذات و براہ راست حائل ہو جاتی ہے، یہاں فلاسفہ کی حقیقت اور تصوریت کے مقابل میں معمولی فہم سلیم حق بجانب ہے۔

(۲) اس حقیقت کا نام متحرک ہے، بنی ہوئی، نہیں بلکہ بنی ہوئی، اشیاء خود برقرار رہنے والے، نہیں بلکہ صرف بدلتے ہوئے، حالات پائے جاتے ہیں۔ ان کے علاوہ جو کچھ ہے وہ یا نظر آ رہی ہے یا اضافی۔ ہمیں اپنی ذات کا جو شعور مسلسل بناؤ کی شکل میں ہوتا ہے، اس کی بدولت ہم ایک ایسی حقیقت کے باطن سے روشناس ہو جاتے ہیں جس کے نمونہ پر ہم دوسرے حقائق کا استحضار کر سکتے ہیں۔ اگر ہم یہ تسلیم کریں کہ میلان ہنگامی تغیر حمت کا نام ہے تو حقیقت میلان کے مرادف ہوگی۔

(۳) معمولی زندگی میں ہمارے نفس کا کام جسے مستحکم سہاروں کی تلاش مانتی ہے، اشیاء اور حالات کا استحضار ہے۔ اسے طویل وقفوں کے بعد ہی حقیقتی کے غیر منقسم متحرک کی تقریباً ایک فوری جھلک نظر آ جا یا کرتی ہے۔ اس طرح یہ احساسات و تصورات حاصل کرتا ہے، ایوں وہ غیر مسلسل مسلسل نشات کو حرکت حمت تغیر کے مقررہ نقطوں کو میلان بحالت تغیر کا قائم مقام بنا لیا کرتا ہے۔ یہ قائم مقامی زبان، معمولی فہم، عملی زندگی بلکہ ایک حد تک ایجابی علم کے لئے ضروری ہے۔ ہمارا ذہن جب اپنی افادگی کی پیروی کرتا ہے تو ایک طرف حقیقتی اور اوقات اور دوسری طرف مستحکم تصورات سے ابتدا کرتا ہے، یہ غیر متحرک سے چلتا ہے، اور حرکت کو عدم متحرک کا محض ایک نفل سمجھتا اور ظاہر ہوتا ہے۔ یہ نئے نئے تصورات کیے بیچ میں آ کے گھرا ہو جاتا ہے اور حقیقت کا جو حصہ ان تصورات کے راستہ سے گزرتا ہے اسے گویا اپنے دام میں گرفتار کر لینا چاہتا ہے، اس کا مقصد حقیقت کی داخلی و البعد الطبیعی واقفیت کا حصول نہیں بلکہ صرف حقیقت سے استفادہ ہوتا ہے، (تصور زیر حساس) ایک عملی سوال ہے جو ہماری عقلیت، حقیقت سے کرتی ہے اور جس کے جواب میں حقیقت کا جواب اصول پر ہاں، یا نہیں، کہتی ہے۔ لیکن اس سوال و جواب میں حقیقت کا وہ

حصہ کل بھاگتا ہے جو اس کی جان ہے۔
 (۴) مابعد الطبعیات کی اندرونی مشکلات اس کے تعارضات،
 اس کے تناقضات اس کی برسہ برسہ بیکار مذاہب میں تقسیم، اس کے نظامات
 کے ناقابل رفع اختلافات یہ تمام امور اس واقعہ کا نتیجہ ہیں کہ ہم حقیقت
 کی بے لوث واقفیت کے لئے اس طریقہ کا استعمال کرتے ہیں جس سے عام
 طور پر عملی مقاصد کے حاصل کرنے میں کام لیا جاتا ہے۔ ان کا سرچشمہ یہ واقعہ
 ہے کہ ہم غیر متحرک کے اندر تو اس خیال سے رہتے ہیں کہ ہاں سے متحرک
 کو گزرانے وقت دیکھ لینگے، لیکن خود متحرک کے اندر اس خیال سے نہیں
 رہتے کہ اس کے ساتھ ساتھ غیر متحرک مقامات لے کر لینگے ان کا سب ہمارا
 یہ دعویٰ ہے کہ ہم تصورات کی مدد سے، جن کا کام حقیقت کو سامنے لانا
 ہے، خود حقیقت کو از سر نو بنا سکتے ہیں، جو دراصل میلان اور اس لئے متحرک
 ہے و عقول کی خواہ لگتی ہی تعداد دو ہوں ان کی مدد سے متحرک کو نہیں بنا سکتے،
 حالانکہ اگر متحرک مل جائے تو ہم اس لئے تبدیل کے ذریعہ جس قدر جاہل دفعہ
 بنا سکتے ہیں۔ بالفاظ دیگر یہ امر واضح ہے کہ ہمارا خیال متحرک حقیقت سے
 غیر متحرک یا متفرقہ تصورات کا امتزاج کر سکتا ہے لیکن غیر متحرک تصورات
 کی مدد سے متحرک حقیقت کا از سر نو بنانا ممکن نہیں، لیکن ادعا ہے اپنے
 نظامات سازی کی حد تک ہمیشہ اسی طرح کی از سر نو تعمیر کی کوشش
 کی ہے۔

(۵) اس کوشش میں ناکامی لازمی تھی، یہی اور صرف یہی ناکامی ہے جو
 دنیا بنی، تصور بنی، انتقادی بلکہ حقیقت وہ تمام تعلیمات تفہیم سے سخت
 کرتی ہیں جن کے نزدیک ہمارا ذہن مطلق کو حاصل نہیں کر سکتا لیکن اگر ہم سخت
 اور سختے نئے تصورات سے زندہ حقیقت کو از سر نو نہیں بنا سکتے، تو اس
 کے یہ معنی نہیں کہ ہم اسے کسی اور طرح بھی اپنے قابو میں نہیں لاسکتے۔ لہذا
 ہمارے حکم کی انصافیت کے ثبوت میں جو دلائل پیش کئے جاتے ہیں ان
 میں ایک ایسا سبب موجود ہے جو خود ان کے اندر پایا جاتا ہے جس ادعا ہے

پر اعتراض کیا جاتا ہے اسی کی طرح ان دلائل سے بھی یہی مترشح ہوتا ہے کہ ایک سیال حقیقت کو حاصل کرنے کے لئے ضروری ہے، کہ ہمیشہ منہج خاکوں کے ساتھ تصورات سے ابتدا کی جائے۔

(۶) لیکن سچ یہ ہے کہ ہمارا ذہن ایک ایسا راستہ اختیار کر سکتا ہے جو اس کے برعکس ہے۔ وہ متحرک حقیقت کے اندر بیٹھ کے اس کے برابر بدلتے رہنے والے رخ کو اختیار کر سکتا ہے یعنی وہ اس حقیقت کو اس ذہنی ہمدردی کی مدد سے حاصل کر سکتا ہے، جسے ہم وجدان کہتے ہیں۔ لیکن یہ طریقہ بہت ہی دشوار ہے، اس میں نفس کو اپنے اوپر تشدد کرنا پڑتا ہے، اپنے متباد طریقہ خیال کا رخ بالکل بدل دینا پڑتا ہے، تمام مقولات پر ہمیشہ نظر ثانی بلکہ انہیں از سر نو قائم کرنا پڑتا ہے۔ لیکن اس طرح نفس کو وہ سیال تصورات حاصل ہو جاتے ہیں جو حقیقت کے تمام بیچ و خم کا نتیجہ اور اشیاء کی داخلی زندگی کی عین حرکت کو اختیار کر سکتے ہیں۔ صرف یہی ایسا طریقہ ہے جس سے ایک ترقی پذیر فلسفہ قائم ہو سکتا ہے، جو مختلف مسائل کی باہمی نزاعات سے پاک ہو گا، اور اپنے مسائل کو قدرتی طور سے حل کر سکے گا کیونکہ یہ اصطلاحات کی اس مصنوعی تعمیر سے نجات حاصل کریگا، جس میں اس طرح کے مسائل بیان کئے جاتے ہیں، لہذا اس بنا پر فلسفہ متباد طریقہ خیال کو الٹ دینا کا نام ہے۔

(۷) اگرچہ اس الٹے غیر متباد طریقہ سے کبھی باقاعدہ کام نہیں لیا گیا، لیکن انسانی فکر کی تاریخ پر گہری نظر ڈالنے کے بعد یہ معلوم ہوتا ہے کہ علوم کا بہترین اور مابعد طبیعیات کا غیر فانی حصہ اسی کا مہزون منت ہے۔ انسانی ذہن کے پاس حقیقات کے جو طریقے موجود ہیں ان میں سب سے زیادہ طاقتور صفائی اخصا ہے، جس کی ابتدا اسی طریقہ سے ہوئی ہے۔ جدید ریاضیات حقیقت اس کو نشی ہی کا نام ہے جو بنی ہوئی، کی جگہ بنتی ہوئی، کو دینا چاہتی ہے، جو کوئی متعادیر کا نتیجہ کرتی ہے، جو حرکت کا باہر سے یا اس کے ظاہری نتائج میں نہیں بلکہ اندر سے اور اس کے سیلان تغیر کی حالت میں اور اک کرنا چاہتی ہے، جو محقق یہ کہ جو اشیاء کے خاکوں کے متحرک تسلسل کو اختیار کرنا چاہتی ہے۔ اس میں شک نہیں کہ

ریاضیات چونکہ علم متغیر کا نام ہے، اس لئے وہ اپنا دائرہ خاکہ تک محدود رکھتا ہے اس میں بھی شک نہیں کہ ریاضیات کو اس کے حیرت انگیز استعمالات میں کامیابی صرف ایجاد و روز کی بدولت حاصل ہوئی ہے، اور جو ایجاد و رموز کا سرچشمہ نیریز کھشت و وجدان ہی سے ناہم ریاضیاتی استعمالات میں صرف روز سے سرور کا رہتا ہے، مگر مابعد الطبیعیات کے پیش نظر چونکہ استعمالات نہیں ہوتا اس لئے یہ وجدان کو رموز کی شکل میں تبدیل کرنے سے باز رہ سکتی ہے اور بالعموم باز رہنا چاہئے اسے ایسے نتائج کا لحاظ نہیں کرنا پڑتا جو علی حثیت سے مفید ہوں لہذا مابعد الطبیعیات اپنے دائرہ تحقیقات میں غیر محدود توسیع کر سکتا ہے، اس کو حکمت کے مقابل میں قطعیت اور افادہ کے لحاظ سے جس قدر نقصان ہوتا ہے، اسی قدر وسعت اور حدود کے لحاظ سے نفع رہتا ہے۔ اگرچہ ریاضیات صرف علم متغیر کا نام ہے اور اگرچہ اس کے طریقے صرف کمیات کے متعلق کارآمد ہو سکتے ہیں، لیکن یہ نہ بھولنا چاہئے کہ کمیت ہمیشہ ترقی پذیر کیفیت ہوتی ہے گویا کمیت وہ صورت ہے جس میں کیفیت کی حد بندی ہوتی ہے۔ لہذا اگر مابعد الطبیعیات ریاضیات کے کوئی خیال تو تمام حقائق یعنی عام حقیقت تک وسعت دینے کے لئے اختیار کر لیتی ہے۔ تو یہ ایک فطری امر ہے۔ لیکن اس کی وجہ سے مابعد الطبیعیات کا قدم اس عالمگیر ریاضیات کی طرف نہیں بڑھ سکتا، جو فلسفہ جدیدہ کا محض خواب و خیال ہے۔ اس کے برعکس مابعد الطبیعیات جس قدر آگے بڑھتا جائیگا اسی قدر اسے ایسی چیزیں ملتی جائیں گی جن کا شکل رموز منتقل کرنا ممکن نہ ہوگا، لیکن جس جگہ حقیقت کے تحریک و تسلسل کے ساتھ اتصال سب سے مفید ہوگا وہیں سے مابعد الطبیعیات کا ان دونوں کے ساتھ اتصال شروع ہو جائیگا۔ وہ اپنی مشابہت، ایک آئینہ میں دیکھے گا جو اگرچہ بہت ہی مختصر ہوگی، لیکن اسی اختصار کی بدولت خوب روشن ہوگی۔ جس شخصے کو ریاضیات متشخص حقیقت سے متعارف لیتی ہے، اسے مابعد الطبیعیات زیادہ وضاحت کے ساتھ دیکھیں گے، وہ ریاضیاتی عمل کی طرف نہیں بلکہ متشخص حقیقت کی طرف برابر گامزن رہے گا۔

مندرجہ ذیل اصول میں از حد انکسار اور اس کے ساتھ از حد جوصل مندی کا جز قدر حصہ پایا جاتا ہے اس کے پہلے ہی سے وضع کرنے کے بعد ہم یہ کہہ سکتے ہیں کہ کیفی تفریق و تکمیل کی انجام دہی بالعبیعیات کا مقصد ہے۔

(۸) اس امر کے نظر انداز کرنے اور خود علم کے اپنے اعمال کی اصل کے متعلق غلط فہمی میں مبتلا ہونے کی وجہ یہ ہے کہ وجدان جب ایک دفعہ حاصل ہو جاتا ہے تو اس کے لئے ایسے طریق اظہار و استعمال کی ضرورت ہوتی ہے جو ہماری عادات خیال کے موافق ہو اور جس سے وضع الحد و تصورات کی شکل میں وہ مستحکم سہا سہاتے ہوں جن کی ہم کو سخت ضرورت ہوتی ہے یہی قطعیت اور صحت، نیز عملی طریقہ کی جزئی صورتوں تک غیر محدود توسیع کی شرط ہے۔ لیکن ممکن ہے جس فعل کی وجہ سے اس کی توسیع اور منطقی ترقی ہوتی ہو وہ صرف ایک لمحہ تک قائم رہے مگر خود توسیع اور ترقی کا سلسلہ صدیوں تک جاری رہے، اسی لئے ہم اکثر اس بالعبیعی و وجدان کو سہول جاتے ہیں، جس سے باقی تمام چیزیں پیدا ہوتی ہیں اور علم و حکمت (سائنس) کے منطقی لوازم کو عین علم سمجھنے لگتے ہیں۔

فلاسفہ اور خود حکما، جیسا کہ علم کی اضافیت کے متعلق جو کچھ کہتے ہیں اسی لئے کہتے ہیں کہ وجدان ان کی نظر سے اوچل ہو جاتا ہے، اضافی کا مصداق وہ رمز ہی علم ہے، جو ان سابق الوجود تصورات سے حاصل ہوتا ہے، جو غیر متحرک سے متحرک کی طرف چلتے ہیں، نہ کہ وہ وجدانی علم جو متحرک کے اندر داخل ہو کے خود متحرک کی زندگی اختیار کر لیتا ہے، اور اس طرح مطلق کا وجدانی علم حاصل ہو سکتا ہے۔

اس لئے حکمت اور بالعبیعیات دونوں وجدان کی منزل میں یکجا ہو جاتے ہیں۔ جو فلسفہ صحیح معنوں میں وجدانی ہو گا وہ حکمت بالعبیعیات کے اس سب سے زیادہ مطلوب اتحاد کو متحقق کر دیگا۔ وہ ایک طرف تو بالعبیعیات کو ایجابی علم یعنی ترقی کن اور تا اندہ قابل تکمیل بنا دیگا اور دوسری طرف صحیح معنی میں ایجابی علم کو اپنے اس صحیح دائرہ عمل سے آگاہ

کر دیکھا جو اکثر خود اس کے خیال سے کہیں زیادہ وسیع ہوتا ہے۔ یہ علم (مائنس) میں البعد الطبیعیات اور بالبعد الطبیعیات میں علم کا اور زیادہ رنگ پیدا کریگا۔ اس سے ان وجدانات میں پھر مسلسل پیدا ہو جائیگا جو مختلف علوم کو اپنی تاریخ کے آئینہ جا بجا حاصل ہوئے ہیں اور جن کا حصول محض غیر معمولی طبیعتی کی بدولت ہوا ہے۔

(۹) قدمائے فلاسفہ کا یہ خیال تھا کہ علم اشیا کے دو مختلف بنیادی طریقے نہیں ہیں اور تمام علوم حکمیہ کی جڑ بالبعد الطبیعیات ہے لیکن یہ خیال ان کی غلطی کا سرشتہ نہیں، ان کی غلطی کا سرشتہ اس فطری یقین کا سلسلہ ہے کہ تغیر ناقابل تغیر شے کا صرف مظہر اور نشوونما ہو سکتا ہے۔ اس لئے فعل کو ایک ضعیف فکر، استمرار کو غیر متحرک ابدیت کی ایک فریب دہ اور انتقال بذریعہ استمرار اور روح کو مثال کا منزل قرار دیا جاتا تھا، افلاکوں سے لیکے فلاطینوس تک پورا فلسفہ اسی اصول کے نشوونما کا نام ہے، جسے مندرجہ ذیل الفاظ میں بیان کیا جاسکتا ہے: "غیر متبدل میں متبدل یا متحرک سے زیادہ پایا جاتا ہے۔ اور ہم صرف یہ نقل کے ذریعہ سے محکم سے جلد غیر مستحکم محکم آسکتے ہیں" لیکن واقعہ اس کے برعکس ہے۔

حکمت جاہدہ کی اس وقت سے ابتدا ہوئی جب متحرک کو ایک مستقل حقیقت قرار دیا گیا۔ اس کی اس وقت سے ابتدا ہوئی جب ظہور نے مال سطح پر گنبد لڑا جھٹکا کے اس بات کا قطعی ارادہ کیا کہ میں اس حرکت کے اصول کی فوق و تحت، کے ان تصورات میں مستحونہ کر دینگا جو عدم متحرک کے مرادف ہیں اور جن کی مدد سے حرکت کی کافی دوانی تشریح کا واسطو کو یقین ہے، بلکہ حرکت کا شروع سے آخر تک بالذات اور فی الذات مطالعہ کر دینگا علم کی تاریخ میں یہ کوئی منفرد واقعہ نہیں۔ متعدد عظیم الشان اکتشافات یا کم از کم ایسے اکتشافات جن کی بدولت ایجابی علوم بالکل بدل گئے یا نئے ایجابی علوم پیدا ہو گئے، خالص استمرار کی گہرائیوں کے ناپنے کا نتیجہ ہیں۔ حقیقت میں جس قدر زیادہ زندگی تھی اس کی ناپ یا تھاہ

اسی قدر زیادہ گہری تھی۔
 جب ہمندری کی تہ میں گہرائی کا اندازہ کرینگے لئے زنجیر ڈالی جاتی ہے
 تو زنجیر کے ساتھ ایک ایسی سیال چیز لکھتی ہے جو آفتاب کی حرارت سے خشک
 ہو کے بالو کے سخت و غیر متصل ذرات کی شکل اختیار کر لیتی ہے۔ یہی وجدان
 استمرار کی حالت ہے، کہ اس پر جب فہم کی شعاعیں پڑتی ہیں تو وہ جلد بستہ
 متماثر اور غیر متحرک تصورات کی شکل اختیار کر لیتا ہے، جہم اشیاء کے زندہ
 متحرک پر عبور کرتے وقت حقیقی یا مثل حقیقی مقامات اور آمد و رفت
 کو دیکھنے پر نلی رہتی ہے۔ کیونکہ انسانی خیال جس حد تک کہ یہ صرف انسانی ہے
 اسے انہیں امور سے واسطہ ہوتا ہے، باقی درمیانی و حقوں میں جو کچھ گزرتی
 ہے اس کا گرفت میں لانا انسانی حیثیت سے زیادہ ہے، لیکن فلسفہ
 انسانی حیثیت سے بالاتر ہونے ہی کی کوشش کا نام ہے
 ارباب حکمت اپنی توجہ ان تصورات پر مرکوز رکھتے ہیں جنکے ذریعہ
 سے وہ وجدان کا راستہ معین کرتے ہیں، وہ باقی ماندہ پیداوار کو رموز
 کی شکل میں تبدیل کر کے اس پر جس قدر زیادہ زور دیتے ہیں اسی قدر
 زیادہ وہ ہر طرح کے علم میں رمزی حیثیت پیدا کرتے ہیں اور ان کا علم کی
 اس رمزی حیثیت پر جتنا اعتبار پڑھتا جاتا ہے اتنا اس کو بیاور رمزی
 بنا جاتے ہیں۔ آخر رفتہ رفتہ وہ فرق مٹ جاتا ہے جو ایجابی علم
 میں فطری اور مصنوعی کے درمیان یا وجدان کے دسے ہونے سرنمایہ اور
 اس عظیم الشان جلیلی کارنامہ کے مابین ہوتا ہے جو فہم و وجدان کے آس پاس
 انجام دیتی ہے، یوں اس تعلیم کا راستہ صاف ہوتا ہے جو ہمارے ہر طرح
 کے علم کو اضافی قرار دیتی ہے۔
 لیکن بالبعد الطبیعیات کی کدو کا دس کا بھی یہی نتیجہ نکلا ہے یہ کیسے
 ہوا کہ متاخرین فلاسفہ کو توجہ کی بدولت علم اور بالبعد الطبیعیات کی تجدید
 ہوئی، حقیقت کے متحرک تسلسل کا احساس نہ ہوا، یہ کیوں نہ ہو آگے انہوں نے
 اس شے کے اندر رہنے سے احتراز کیا جس کا نام محض استمرار ہے، وہ جس قدر

جانتے بلکہ بیان کرتے ہیں اس سے کہیں زیادہ وہ اس فعل کے مرکب ہو چکے ہیں۔ جب ہم ان وجدانات کو مسلسل ارتباط کے ذریعہ سے ایک رشتہ میں منسلک کرانا چاہتے ہیں جن کے متعلق نظامات مرتب ہو چکے ہیں، تو ہمیں یہ نظر آتا ہے کہ دیگر مستحق و متسع خطوط کے دوئیں بدوش خیال و احساس کی ایک نہایت ہی معین جہت بھی موجود ہے یہ مخفی خیال کیا ہے؟ اس احساس کا اظہار کیسے ہو سکتا ہے؟ اگر ہم انفلاطیونوں سے ان کی اصطلاحات مستعار لے لیں تو (الفائز کو ان کے نفسیاتی مفہوم سے محروم کر کے، مثال، کو سہل فہمی کا ایک سکون اور روح، کو اضطراب زندگی کی ایک آرزو قرار دیکر) یہ کہہ سکتے ہیں کہ جدید فلسفہ میں ایک غیر مرنی رد روح کو مثال پر تقدم رکھنے کی باعث ہے۔ یوں جدید فلسفہ جدید حکمت کی طرح بلکہ اس سے بھی زیادہ ایک ایسی سمت میں چلنا چاہتا ہے، جو قدیم فلسفہ کی سمت سے بالکل مختلف ہے۔

لیکن جدید علم کی طرح جدید فلسفہ ایسی عمیق تر زندگی کو رموز کی ایک پیریکلف چارز میں لپیٹ لیتا ہے، اور بعض اوقات یہ بھول جاتا ہے کہ گو حکمت کو اپنے تخلیقی نشوونما کے لئے رموز کی ضرورت ہے، لیکن بالبعد الطبیعیات کا اصلی کام رموز سے دست برداری ہے۔ یہاں بھی ہم تعین، تقسیم اور ادب و تفسیر کے متعلق اپنا کام جاری رکھتی ہے۔ البتہ وہ اس کام کو ایک ایسی شکل میں جاری رکھتی ہے، جو کسی حد تک مختلف ہے۔ ایک ایسے امر پر اصرار کئے بغیر جسے ہم کسی دوسری جگہ تفصیل سے بیان کرنا چاہتے ہیں یہاں اتنا کہہ دینا کافی ہے کہ ہم جو منظم عناصر سے کام لیتی ہیں اسے اس کا نام ہی کہتے ہیں جو علانی یا اشیاء میں کر سکتی ہے۔ وہ جس حد تک علانی کے تصورات سے کام لیتی ہے اس حد تک اس کا انجام علمی رمزیت پر ہوتا ہے، وہ جس حد تک اشیاء کے تصورات سے کام لیتی ہے اس حد تک اس کا انجام بالبعد الطبعی رمزیت پر ہوتا ہے، لیکن ان دونوں صورتوں میں ترتیب کا سرچشمہ ہم ہے اس لئے وہ اپنے آپ کو آزاد سمجھتی ہے۔

اسے وجدان حقیقت سے جو کچھ حاصل ہوتا ہے اس کے بلا تامل اقرار کر لینے پر وہ اس خطرہ میں پڑنے کو ترجیح دیتی ہے جس کی بنا پر اس کا سارا کارنامہ صرف رموز کی مصنوعی ترتیب خیال کیا جاسکتا ہے۔ اس لئے اگر ہم ارباب حکمت و ارباب مابعد الطبیعیات جو کچھ کہتے ہیں اس کے الفاظ اور جو کچھ کرتے ہیں اس کے مادی پہلو پر قائم ہیں تو ہم اس امر کا یقین کر سکتے ہیں کہ ارباب مابعد الطبیعیات نے حقیقت کے نیچے ایک گہرا زمین دوز راستہ اور ارباب حکمت نے حقیقت کے اوپر ایک خوشنما پل بنایا ہے، مگر حقیقت اشیاء کا تواج دریا ان دونوں مصنوعی راستوں کے بیچ سے اس طرح گزر جاتا ہے کہ یہ اسے چھو بھی نہیں سکتے۔

کانٹ کی تنقید کی بڑی پہلوں میں سے ایک یہ ہے کہ اس نے حکمت مابعد الطبیعیات کے اقوال کے ظاہری معنی لئے اور ان دونوں کو رمزیت کی اس انتہائی حد تک پہنچا دیا جہاں ان کا پہنچنا ممکن تھا، اور جہاں وہ آزادی فہم کے خطرات سے لبریز مطالبہ کے بعد از خود پہنچ جاتے۔ جس رشتہ کی بدولت مابعد الطبیعیات و حکمت ذہنی وجدان سے وابستہ تھے اس کے نظر انداز کرنے کے بعد کانٹ نے یہ امر با سانی ثابت کر سکا کہ حکمت بالکل اضافی اور مابعد الطبیعیات بالکل مصنوعی ہے، چونکہ اس نے ان دونوں صورتوں میں آزادی فہم کے متعلق مبالغہ سے کام لیا اور ذہنی وجدان سے مابعد الطبیعیات و حکمت کا رشتہ منقطع کر دیا جو ان دونوں کا ذریعہ استحکام تھا اس لئے اسے حکمت اور اس کے علاقے محض و صورت، کا مریقہ اور مابعد الطبیعیات اور اسکی اشیاء محض، ماوہ، کا مریقہ معلوم ہونے لگیں۔ ایسی حالت میں اگر اسے حکمت میں صرف قالب کے اندر قالب اور مابعد الطبیعیات میں صرف ایک دوسرے کے درپے خیالی صورتیں نظر آئیں تو اس میں کون سے تعجب کی بات ہے۔

کانٹ نے حکمت و مابعد الطبیعیات پر ایسے ایسے وار کئے کہ آج تک دونوں کے جو اس درست نہیں، ہمارا ذہن اس خیال کے تسلیم کرنے کے لئے

فوراً تیار ہو جاتا ہے کہ حکیمانہ علم تمام تر اضافی ہے اور مابعد الطبیعیات جانی
 خیال آرائی ہے۔ آج بھی ہکو ایسا محسوس ہوتا ہے کہ کائنات کے اصول عقیدے
 ساری حکمت و مابعد الطبیعیات میں منطبق ہو سکتے ہیں حالانکہ یہ اصول خاص کر
 قدما کے فلسفہ یا اس فلسفہ پر منطبق ہونے میں جو صورتہ قدما ہی سے ماخوذ ہے
 اور جس کے سیرا یہ میں متناظرین اپنے خیالات کا اظہار کیا کرتے ہیں۔ یہ
 عقیدے اس مابعد الطبیعیات کے لحاظ سے بجا ہے جو ہمیں اشیاء کا کوئی واحد
 ممکن نظام دینا چاہتی ہے، اس حکمت کے لحاظ سے بھی بجا ہے جو واحد
 نظام علاقوں کی متعلق ہے، غرض اس مابعد الطبیعیات و حکمت کے
 لحاظ سے بجا ہے جن میں افلاکوں کے نظریہ مثل یا یونانیوں کے بت خانوں
 کی سبھی سادگی پائی جاتی ہے۔ اگر مابعد الطبیعیات کو ایسے تصورات
 پر مشتمل ہونے کا دعویٰ ہے جو اس کے آنے سے قبل موجود ہوتے ہیں،
 اگر وہ ان سابق الوجود خیالات کی حسن ترتیب کا نام ہے جو اس کے ایوان
 کے لئے سامان تعمیر کی حیثیت سے کارآمد ہوتے ہیں، غرض اگر وہ ہمارے
 نفس کی دائمی توسیع اور ہمارے ابتدائی خیالات بلکہ ہماری ابتدائی
 منطق سے بالاتر ہونے کی نوبہ نوگوئی کے علاوہ اور کسی شے کا نام ہے
 تو یہ امر ظاہر ہے کہ خالص فہم کے تمام کاموں کی طرح مابعد الطبیعیات
 بھی ایک مصنوعی شے ہے۔ علیٰ ہذا اگر حکمت تمام تر اور کیسے عقلی عقل یا تصور
 استحضار کا نام ہے، اگر تجربہ کا کام اس میں صرف واضح خیالات کی
 تصدیق ہے، اگر وہ کثیر دلوں و جہانات سے ابتداء کرنے کے بجائے
 جوہر حقیقت کی حزنی حرکت کے اندر موجود تو ہوتے ہیں، لیکن باہم شبر و سکر
 نہیں ہوتے، ایک وسیع ریاضی یا علاقوں کے ایک ایسے بند نظام ہونے کا
 دعویٰ کرتی ہے جس کے اندر حقیقت ایک پہلے سے ہونے پر مکان
 میں قید رہتی ہے، تو حکمت ایک ایسے علم کا نام ہے، جو انسانی فہم کے لحاظ
 سے محض اضافی ہے۔ جب ہم عقیدے عقل خالص، کہ غور سے پڑھیں تو
 یہ معلوم ہوتا ہے کہ کائنات کے نزدیک حکمت اسی طرح کی عالمگیر ریاضی اور

ابعاد الطبیعیات اسی طرح کے تقریباً غیر تبدیل شدہ فلسفہ افلاطون کا نام
 ہے۔ سچ یہ ہے کہ عالمگیر ریاضی کا جواب فلسفہ افلاطون کی یادگار ہے۔ جب ہم
 یہ فرض کرتے ہیں کہ مثال سے، شے، شے، ہمیں بلکہ قانون، یا حلقہ مراد ہے تو عالم
 مثال عالمگیر ریاضی کی شکل اختیار کر لیتا ہے۔ کائنات نے چند متناہزین فلاسفہ کے
 اس جواب کو حقیقت قرار دیا اور اس سے زیادہ یہ کہ حکیمانہ علم کو عالمگیر ریاضی
 ہی کا ایک منفک حصہ بلکہ اس کا ریزہ سمجھا، اسی لئے عالمگیر ریاضی کی بنیاد رکھنا،
 یعنی ایک غیر منقطع ریاضی کے ذریعہ ذہن و شے کی شیرازہ بندی کیلئے ان دونوں
 کی یقین کرنا تنقید عقل خالص، کا اصلی کام قرار پایا۔ لیکن اگر اس طرح تمام
 ممکن تجربات ہماری ہم کے سخت اور پہلے سے ہوتے قابلوں میں کتنے
 میں (اور ہم کو فی ایسا تو افق فرض نہیں کرتے جو پہلے سے موجود ہے) تو یہ امر
 قیمتی اس طرح ذہن و شے کی شیرازہ بندی۔ م) لازمی ہے، کیونکہ ہماری فہم خود
 ہی فطرت کی تنظیم کرتی ہے اور خود ہی اس آئینہ میں اپنی صورت دیکھتی ہے۔
 یہی شے حکمت ممکن بناتی ہے جس کے موثر موزیک کا دار مدار اضافیت پر ہے اور
 یہی شے ابعاد الطبیعیات کو ناممکن بناتی ہے، کیونکہ ابعاد الطبیعیات اشیاء کی خیالی
 صورتیں لیکے اس تصور کی ترتیب کی محرکات نقالی کے علاوہ اور کوئی کام
 نہیں کرتی، جس سے حکمت علاقہ کے متعلق سمجھ گئی سے کام لیتی ہے۔ مختصر یہ کہ
 پوری تنقید عقل خالص، کا اختتام اس امر کے اثبات پر ہوتا ہے کہ اگر مثال،
 اشیاء، کا نام میں تو افلاطون کا فلسفہ غلط ہے اور اگر علاقہ کا نام میں، تو صحیح ہے،
 علی ہذا افلاطون کے بقول یہ بی بنائی مثال جو اس طرح آسمان سے زمین پر آتی ہے
 خیال اور فطرت دونوں کی بنیاد ہے۔ لیکن ساتھ ہی پوری تنقید عقل خالص،
 کی بنیاد اس فرض پر بھی ہے کہ ہماری فہم افلاطون کے نقش قدم پر چلنے یعنی
 اپنے تمام ممکن تجربات کو سابق الوجود قابلوں میں دھالنے کے علاوہ اور کچھ
 نہیں کر سکتی۔

ساری بحث اسی سوال پر موقوف ہے۔ اگر حقیقت حکیمانہ علم اسی شے
 کا نام ہے جو کائنات سمجھتا ہے، تو جیسا کہ ایسٹو کا خیال تھا صرف ایک لبریطلم

موجود ہے، جس کی اور جس کے قواعد کی پہلے ہی سے فطرت میں تشکیل ہو چکی ہے۔ اس صورت میں بڑے بڑے کثرتانات کے یہ معنی ہوں گے کہ جس طرح ہم جنس میں ان قسموں کو یکے بعد دیگرے جلاتے ہیں جن کی ترتیب سے عمارت اٹکا سرسری خاکہ بن جاتا ہے، اسی طرح ہم اس منطقی خط کو نقطہ بہ نقطہ واضح کرتے ہیں جو پہلے سے لکھنا ہوا اشیاء کے اندر موجود ہوتا ہے۔ علیٰ ہذا اگر بالبعید الطبعی علم اسی قسم کا نام ہے جو کائنات سمجھتا ہے، تو وہ مسائل کے متعلق ایسے دو خیالات میں انتخاب کے مرادف ہو گا جن میں سے ہر ایک ممکن ہے۔ اس کے نظا ہر ایسے دو حلوں میں خود رانی پر مبنی اور دیریانی سے محروم انتخاب کے مرادف ہونگے جن کی تشکیل ازل سے ہو چکی ہوگی۔ اس کی موت و حیات کا دار مدار اختلاف پر ہوگا۔ لیکن حقیقت یہ ہے کہ نہ جدید حکمت میں اس طرح کی ایک خطی سادگی ہے، اور نہ جدید بالبعید الطبیعیات میں اس طرح کے ناقابل رفع اختلافات ہیں۔ جدید حکمت نہ واحد ہے اور نہ بسیط۔ مجھے اس امر کا بے تکلف اقرار ہے کہ اس کا دار مدار ایسے خیالات پر ہے جو آخر میں واضح معلوم ہوتے ہیں لیکن ان خیالات میں یہ وضاحت بتدریج استعمال کی بدولت پیدا ہوتی ہے۔ ان کی وضاحت کا سرچشمہ وہ روشنی ہے جو ان پر واقعات اور ان کے استعمال سے پڑتی ہے، اور یہ وضاحت تصورات کے نفع بخش استعمال کے یقین کے علاوہ نشا پوری کسی اور شے کا نام ہوا ان میں سے بہتر ہے تصورات ابتدائے سہم، حکمت کے دیگر سلسلہ تصورات کے ساتھ ناقابل تطبیق، اور قریباً محض نظر آسکے ہوں گے اس کے یہ معنی ہیں کہ حکمت ایسے تصورات کے باہم شیر و شکر کرنے سے ابتدا نہیں کرتی جن کی قسمت میں ایک دوسرے کے لئے موزاد ہونا لکھا ہوتا ہے حقیقت کی موجوں کا ایک ہی نقطہ پر آگے ختم ہونا ضروری نہیں، انہی موجوں سے اتصالات کا نام صحیح اور نفع بخش خیالات ہوتا ہے۔ ہر کیف جن تصورات کے اندر یہ رہتے ہیں وہ کسر و اٹھار کے بعد ایسے بن جاتے ہیں کہ باہم سب اچھی غلطی طرح مل جل کے رہنے لگتے ہیں۔

اس کے برعکس جدید بالبعید الطبیعیات کا باہم خیر ایسے بنیادی حل نہیں

جن کا اعتقاد ناقابلِ رفع اختلافات پر ہوتا ہے۔ اگر ایک ہی وقت میں اور ایک ہی سطح پر ضد بن کا نسیم کرنا غیر ممکن ہوتا تو بے شک یہ حالت ہوتی، لیکن فلسفہ نام ہے اس کو کش و جدان کا جس کی بدولت انسان اس شخص حقیقت کے اندر اپنے کو رکھ سکتا ہے، جسے تنقید عقلِ خالص و خارجی اور متضاد نقطہ ہائے نظر یعنی شے اور اس کی ضد کی نگاہ سے دیکھتی ہے۔ اگر میں نے سمجھنے کو نہ دیکھا ہوتا تو میری سمجھ میں یہ نہ آسکتا کہ سفید اور سیاہ میں کیسے تضاد داخل ہو سکتا ہے، لیکن سمجھنے کو دیکھتے ہی یہ بات سمجھ میں آجاتی ہے کہ ایک ہی شے کو دو نقطہ نظر یعنی سفید و سیاہ کی حیثیت سے کیسے دیکھا جا سکتا ہے، جن نظریات و تعلیمات کی ایک حد تک وجدان پر بنیاد ہے وہ اپنی وجدانی حیثیت کے بقدر کائنات کی تنقید کے بستریوں سے باہر رہتی ہیں اور انہی نظریات کا نام مابعد الطبیعیات ہے، بشرطیکہ ہم اس شے کو نظر انداز کر نیکس جو مفروضوں کی شکل میں مردہ پڑی ہوتی ہے اور مردہ اس شے کو لیں جو فلاسفہ کے اندر زندہ وجود ہے مختلف سلکوں یعنی چند اکابر ائمہ کے شاگردوں کی مختلف جماعتوں کے مابعدی اختلافات یقیناً جانب توجہ ہوتے ہیں لیکن کیا یہ اختلافات خود ائمہ کے یہاں بھی اسی قدر نمایاں ہوتے ہیں؟ ان کے یہاں نظامات کے نوع پر ایک ایسی شے غالب ہوتی ہے جو مادی ہوتی ہے، جو اس زنجیر کی طرح متعین ہوتی ہے جس سے سمندر کی گہرائی دیکھی جاتی ہے۔ اس شے کے متعلق یہ محسوس ہوتا ہے کہ یہ کم و بیش گہرائی کے ساتھ ایک ہی سمندر کی تہ تک پہنچتی ہے اگرچہ ہر دفعہ اپنے ساتھ نئی چیز باہر لاتی ہے۔ ان ہی چیزوں سے شاگرد و تابعین کام لیتے ہیں، ان ہی پر وہ اپنا عمل کرتے ہیں۔ لیکن خود ائمہ جس حد تک ان چیزوں کی تشکیل کرتے، تابعین ترقی دیتے، اور بھر و خیالات کی شکل میں منتقل کرتے ہیں اس حد تک وہ خود گویا اپنے آپ شاگرد ہوتے ہیں تاہم جس سادہ واقعہ سے تشکیل کی ابتداء ہوتی ہے اور جو تشکیل کے پس پشت معنی رہتا ہے اس کا مزید نہیں کیا، اسی قوت ہوتی ہے جو تشکیل قوت سے مختلف ہے اس قوت کا نام خود اپنی تعریف ہی کی بنا پر وجدان ہے۔

آخر میں ہم یہ کہہ سکتے ہیں کہ اس قوت میں کوئی ایسی شے نہیں جو اسرار
 ہو، ہم میں سے ہر شخص کو ایک حد تک اس قوت سے کام لینے کا موقع مل چکا ہوگا،
 مثلاً ہم میں سے جس شخص نے کسی موضوع پر قلم اٹھانے کی کوشش کی ہوگی اس نے
 یہ محسوس کیا ہوگا کہ جب پیش نظر موضوع کا مطالعہ ختم ہو جاتا ہے، مواد فراہم
 ہو جاتا ہے یا دو اہم نکتے لی جاتی ہیں تو اس کے بعد لکھنا شروع کرنے کے
 لئے اس سرورسامان کے علاوہ ایک اور شے کی بھی ضرورت ہوتی ہے یعنی خود
 اپنے کو قلب موضوع کے اندر براہ راست رکھ دینے اور ایک ایسے ایچ کو تا بہ
 امکان اتہانی عمق تک تلاش کرنے کی کوشش (جو بارہا سخت تکلیف دہ ہوتی
 ہے جس کے حاصل ہونے کے بعد صرف ہاتھ میں قلم لینے کی ضرورت باقی
 رہ جاتی ہے۔ یہ نتیجہ جب حاصل ہو جاتا ہے تو ذہن اس راستہ پر چلنا شروع
 کر دیتا ہے جہاں اسے اپنی فراہم کردہ معلومات اور اس کے علاوہ نزاروں نئی
 چیزیں ملتی ہیں۔ مدت تک وہ جس قدر آگے بڑھتا جاتا ہے اسی قدر نئے
 الفاظ ملتے جاتے ہیں وہ جس قدر کہہ سکتا ہے سب کا سب سمجھتی نہیں کہہ
 چکتا تاہم اگر وہ اس نتیجہ کو بکڑنے کیلئے دفعاً پیچھے مڑ کے دیکھتا ہے تو ایسا معلوم
 ہوتا ہے کہ یہ نڈار دہے، کیونکہ یہ کوئی موجود بالذات شے نہیں بلکہ محنت
 حرکت کا نام تھا اور گو اس میں غیر محدود توسیع کی گنجائش ہوتی ہے لیکن
 بااں ہم یہ از حد سادہ ہوتا ہے۔ یہی حالت بالعبطبیعی وجدان کی بھی معلوم
 ہوتی ہے۔ تصنیف میں جس شے کا نام مواد تعلیقات ہے ایجابی حکمت میں اس کا
 نام مشاہدات و تجربات ہے کیونکہ جب تک حقیقت کے سطحی منظر پر کے
 ساتھ رہتے رہتے حقیقت کا اعتماد حاصل نہیں ہو جاتا اس وقت تک حقیقت کا
 وجدان یعنی اس کے بہت ہی اندرونی حصوں کے ساتھ ذہنی ہمدردی حاصل
 نہیں ہوتی۔ لیکن یہ بات صرف نہایت ہی نمایاں واقعات کے اپنے اندر
 جذب کرنے سے نہیں حاصل ہو سکتی اس لئے کہ جن واقعات کو فراہم اور شیر و شکر
 کرنا پڑتا ہے ان کی تعداد اتنی عظیم الشان ہوتی ہے کہ اس کوشش کے آثار میں
 انسان جن پیش دیدہ اور قبل از وقت خیالات کو نادرست اپنے مشاہدات

میں مثال کرتا ہے، وہ ایک دوسرے کے اثر کو یقیناً باطل کر دیتے ہیں اور یوں صرف معلوم واقعات کی شخص مادی حیثیت نظر کے سامنے آسکتی ہے جس بسبب اور رعایتی صورت واقعہ کو ہم نے یہاں مثال کی حیثیت سے پیش کیا ہے اس میں بھی ذرات کے اپنے ساتھ براہ راست اتصال تک کے لئے متماثر وجدان کی آخری کوشش اس شخص کے لئے ناممکن ہوگی جو نفسیاتی تحلیلوں کی عظیم انسان تعداد کو باہم مریب اور ایک کا دوسرے کے ساتھ متقابل نہ کر چکا ہو گا۔ جدید فلسفہ کے ائمہ وہ لوگ تھے جو اپنے زمانہ کے تمام حکیمانہ علم کو اپنے اندر جذب کر چکے تھے اور گزشتہ نصف صدی میں البعد الطبیعیات کے ایک گونزدال کا بدانتہا ہی سبب سے کہ ایجابی حکمت کی از حد اختصاصی نوعیت کی وجہ سے فلاسفہ کو اس تک دسترس حاصل کرنے میں غیر معمولی دشواری پیش آتی ہے۔ گو البعد الطبیعی وجدان صرف مادی علم کے ذریعہ سے حاصل ہو سکتا ہے لیکن وہ ایک ایسی شے کا نام ہے جو اس علم کی مفہمیں یا ترکیب سے بالکل مختلف ہے۔ میں پھر کہتا ہوں کہ جس طرح محرک پہنچ، متحرک جسم کے راستہ سے مختلف ہے یا جس طرح کمائی کا تناؤ کھڑکی کے لنگر کی مرنی حرکت سے مختلف ہے، اسی طرح وجدان بھی واقعات کی مفہمیں یا ترکیب سے مختلف ہے، اس لحاظ سے البعد الطبیعیات اور مفہم واقعات میں کوئی شے مشترک نہیں، بااں ہمہ البعد الطبیعیات کو کامل تجربہ کہہ سکتے ہیں

نامہ مکملہ مسکن و اوجہ الہیہ صحت مقدماتاً علیٰ الطبیعیات

۴	۳	۲	۱	۴	۳	۲	۱
صیح	غلط	سطر	صفو	صیح	غلط	سطر	صفو
ازسرنو کی	ازسرتو لی	۱۶ ۸	۲۵ ۴۳	رہے ماورائی خاکہ نما	زہے ماورائی جاکہ نما	۱۸ ۱۶ ۲۱	۴ ۱۹ ۲۴

۱۱۰

ب - م
آخری درج شدہ تاریخ پر یہ کتاب مستعار
لی گئی تھی مقررہ مدت سے زیادہ رکھنے کی
صورت میں ایک آنہ جو میہ دیوانہ لیا جائیگا۔

28 SEP 1956

۲۷۶۹

۱۱۰
 بنگالہ، بنورہ
 سرمد عبداللطیف فرقیہ دارالحدیث

28 SEP 1956

T.S.S. S
 45.50.4

کتابت
 جامعہ اسلامیہ
 ۱۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔
 ۲۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔
 ۳۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔
 ۴۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔
 ۵۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔
 ۶۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔
 ۷۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔
 ۸۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔
 ۹۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔
 ۱۰۔ اس کتاب میں جو احادیث مذکور ہیں ان میں سے بعض احادیث صحیحہ ہیں اور بعض احادیث صحیحہ نہیں ہیں۔

